

2.2.5. የብልጽግና ወንጌል

«---የሚፈጥንን ጥፋት በራሳቸው ላይ እየሳቡ የሚያጠፋ ኑፋቄን አሹልከው ያገባሉ፤ ብዙዎችም በመዳራታቸው ይከተሉአቸዋል፤ በእነርሱም ጠንቅ የእውነት መንገድ ይሰደባል። ገንዘብንም በመመኘት በተፈጠረ ነገር ይረቡባችኋል---» (2ኛ ጴጥ. 2:1-2)

የእነዚህ የእምነት አስተማሪዎች አንዱና ዋነኛ የትምህርት መሠረት የብልጽግና ወንጌል ነው። የኢየሱስ ክርስቶስ ወንጌል ያለቀበት (የደረቀበት) ሰው የማይፈጥረው የወንጌል ዓይነት የለምና እነዚህ ለራሳቸው የሚመች ወንጌል ፈጥረው ሀንክ ሀኔግራፍ እንደሚሉት የሰለት ወንጌል (Greed gospel) አዘጋጅተው የዋሃንን ይዘርፋሉ። በተለይ የአሜሪካን ሕዝብ የሠለጠነ ቢመስልም «ፈሪሃ እግዚአብሔር ወይም ሰብአዊነት» ስለሚታይበት መስጠትን በሚመለከት በቀላሉ እንደሚታለል መገንዘብ አያዳግትም፤ መስጠትን እንደ ባህል አድርገውታልና ለተራበውም፤ ለመንፈሳዊ ነጋዴውም ለሁሉም ያወጣሉ። በብልጠት ዋጋ ማግኘት በዚህ ምድር ይቻል ይሆናል። ዳሩ ግን የአሁኑና የሚመጣው መንግሥት ማለትም የእግዚአብሔር መንግሥት በገንዘብ አይደለም። በብልጠት፤ በአፈ ጮሌነትና በአስመሳይነት ደጂም አይደረስ። አንባቢን ለማስገንዘብ የምፈልገው ጉዳይ አለኝ፤ ከጥንት ጀምሮ በመጽሐፍ ቅዱሳችን ተመዝግቦ እንደሚገኘው አያሌ ታዋቂ አባቶቻችን ከእግዚአብሔር መንገድ ተዘናግተው መሳታቸው ለትምህርታችን ተጠቅሷል። የእነዚህም አስተማሪዎች ትምህርት የሚያዳልጥና ብዙዎችን እየሳቦ ያለ ማግኔት ነው። ጥንትም ሰፊው መንገድ የተባለለት ነውና አይገርምም። ማንም እንደሳተ እነርሱም ይስታሉ (2ኛ ጢሞ. 3:13)።

በአሁኑ ጊዜ በተለይ በአሜሪካ አገር ያሉ ሰባኪያን «ወንጌሉን አስተምረው ጨርሰው» ማለትም የመዳንን ወንጌል ወደ ጎን አድርገው የተበረዘውን የብልጽግና ወንጌል በሚሉት ልዩ ትምህርት ድህነት ኃጢአት ነው ይሉናል። በእርግጥ በሌሎች ሷሳቀር አገራትም ብቅ ብቅ እያለ ነው። እንዲያውም እኛ ደሃዎቹ አፍሪካውያንና ሌሎች አካባቢዎችም ማለትም ሦስተኛው ዓለም የምንባለው እነርሱ የሚሻመብትንና የሚጓጉትን ሮልስ ሮይስ የተባለውን እጅግ ዘመናዊና ውድ ዋጋ የሚጠይቀውን ተሽከርካሪ (መኪና) ካልነዳን ወደ መንግሥተ ሰማያት የማንደርስ ሳይመስላቸው አይቀርም። ዳሩ ግን የኢየሱስ ክርስቶስ ወንጌል ወዮላችሁ ዋጋችሁን በዚሁ ተቀብላችኋልና ይላቸዋል። በእኛም አገር የነዚህ አስተማሪዎች ተቀጥላዎች «ድህነት

የክፋት ሁሉ ሥር ነው፤ ድህነት ወንበዴ ነው፤ ድህነት የኃጢአት በር ነው፤ አባታችን ባለፀጋ ነው፤ ባለፀጋ ልጆች ነው የወለደው ወዘተ... ሲሉ እንዲያውም «መስጠት ከኢየሱስ ክርስቶስ ስም የማይተናነስ የመገሰጽ ኃይል አለው» ብለው ያስተምራሉ። ለነገሩ በአማርኛ ቋንቋ ተናገሩት እንጂ ስብከታቸው የውጭዎቹ ለባኪያን ትምህርት ነው። /ምንጭ፡ ቪዲዮ ክር፡ ሬ/ቶማስ፡ መስከረም 1991 ይመልከቱ።/ ለባኪው እንደሚለው ድህነትን በኢየሱስ ስም ብለህ ከምትገስጽ በመስጠት ይወድማል። «ኢትዮጵያ እጆቿን ወደ እግዚአብሔር ትዘረጋለች» ተብሎ በመዝ. 68፡31 የተጠቀሰውን ያ እጅ መዘርጋት መስጠት ነው ሲል ለድህነት በር ያላት ቤተ ክርስቲያን ለኃጢአት በር አላት ይላል። እንግዲህ ይህ ትምህርት ምን ዓይነት መጽሐፍ ቅዱሳዊ ትምህርት እንደሆነ አንባቢ ይፍረድ። መስማትማ ብዙዎች ነበሩ ተቀምጠው ይሰሙ የነበሩት፤ ዳሩ ግን ማስተዋል የተሳናቸው ይመስሉ ነበር። እግዚአብሔር ለማይረባ እእምሮ አሳልፎ እንዳይሰጠን አጥብቀን ልንጸልይ ይገባል። ድህነት ለመንፈሳዊ በረከት በር ነው ባይባልም፤ ለመሆኑ ብልጽግና የትኛውን ኅብረተሰብ ነው መንፈሳዊ ባለጸጋ ያደረገው? ማስተዋል ላለው ታሪክ ብዙ ያስተምራል። ከሐብት ሁሉ የሚበልጥ ሐብት ግን የጌታ ክንድ ነው።

ፓስተር ቤንሂን ከተናዘዙ በኋላ ይህን ትምህርት ገሸሽ አድርገው ሚርሰዲስ መኪናቸውንና በጣም ውድ የሆነውን ሮሌክስ ሰዓታቸውን መቀየራቸውን ተናግረዋል። እርሳቸው እንደሚሉትም ወደ ፊሊፒንስ ሄደው የክርስትና ሕይወት በማየታቸው ከሀብት ንብረት በላይ ሕይወት ማርኳቸው ራሳቸውን ለማስተካከል መብቃታቸውን ገልጸዋል። በእውነት እኚህ ሰው የታደሉ ናቸው። ጌታ እንዳይጠፋ ብዙ ተመሳሳይ ዕድሎችን ሰጥቷቸዋል። ለብዙ ዓመታት ይሰብኩት የነበረውንም ትተው "Word of Faith is New Age" /የእምነት ቃል ትምህርት የአዲሱ ዘመን እንቅስቃሴ «ኒው ኤጅ» ነው/ ማለታቸው ቀደም ሲል ተጠቅሷል። እነዚህ አስተማሪዎች የሚያስተምሩትን ብንመለከት «ኢየሱስ ክርስቶስ እጅግ ሀብታም (ከበርቴ) ስለነበር ይሁዳ ሲሰርቅ እንኳን አያውቅም ነበር ይሉናል»። በከብቶች በረት ተወልዶ ከአናጺና ጠራቢ ጋር ያደገው፤ ራሱን ያስጠጋበት ዘንድ ስፍራ ያልነበረው ጌታ፤ ራሱን ከቀበሮዎችና ከወፎች ያሳነሰው ጌታ፤ ምናልባትም በየደቀ መዛሙርቱ ቤት ያድር የነበረው ጌታ፤ ካልሆነም በየተራራው እየጸለየ ያድር የነበረው ጌታ ከበርቴ መሆኑ ከየት እንደተነበበ አይገባኝም /ማቴ. 8፡20 ይመልከቱ።/ የባሪያን መልክ ይዞ ከአመጣጡ የተዋረደው ጌታ፤ የተናቀውና የሕማም ሰው የነበረው ጌታ እነርሱ የሚያልሙለት ከበርቴ ነበር ማለት «ሊበሏት የፈለጓትን አምራ ይሏታል ጅግራ» እንደማለት ነው።

አንድ ጊዜ በማቴዎስ 17:24-27 ወደ ቅፍርናሆም ሲሄድ ግብር የሚቀበሉ ሰዎች ጴጥሮስን ቀርበው «መምህራቸው ሁለቱን ዲናር አይገብርምን?» እንዳሉት ተጠቅሷል። እንደሚባለው የተጠቀሰው ይህ ሁለት ዲናር ከሃያ ዓመት በላይ የሆኑ ወንዶች ለቤተ መቅደስ አገልግሎት የሚገብሩት ግብር ነበር። ምናልባትም በዚያን ዘመን የሁለት ቀን የሰራተኛ ምንዳ /የቀን ደመወዝ/ አይበልጥም ይባላል። ሁለቱን ዲናር እንኳ በወቅቱ ያልነበረ የዓለም ጌታ ነበር። ጴጥሮስም፣ ደቀ መዛሙርቱም ሃብታሞች ነበሩ ይሉናል ላለመሆናቸው ግን የሐዋ. 3:6 ይመልከቱ። ሀብታም ቢሆኑ ኖሮማ «አዎን ይገብራል» ብሎ ከሚመልስ ጴጥሮስ ወዲያውኑ ከኪሱ ወይም ከኮሮጆው አውጥቶ የጌታውን ክብር ለማስጠበቅ እንኳን ሲል ይከፍልለት ነበር። ጌታም እንደሰማ ጴጥሮስን ወደ ባሕር ሂድና መቃጥን ጣል፤ ሲወጣም ዓሣ ታገኛለህ፤ አፋን ከፈትና ሁለት እስታቴር ታገኛለህ፤ ያን ወስደህ ስለ እኔና ስለ አንተ ሰጣቸው አለው /ቁ.27/። ጌታ ሁሉ እያለው የሌለው የሆነ ነው። ይህ ጌታ «የባሪያን መልክ ይዞ በሰውም ምሳሌ ሆኖ ራሱን ባዶ አደረገ፤ በምስሉም እንደ ሰው ተገኝቶ ራሱን አዋረደ...» (ፊልጵ. 2:7-8)።

ጌታ ራሱ አንድ ጊዜ በማቴ. 11:6 ውስጥ እንዲህ ብሏል፡ «ለድሆች ወንጌል ይሰበካል፤ በእኔም የማይሰናከለው ሁሉ ብፁዕ ነው»። በቃሉ መሠረትም ድህ ማለት ድህ ነው፤ ሌላ ትርጉም እስካልተሰጠው ድረስ። ጌታ በነበረበት ዘመንም ይሁን አሁን ሐብታሞች ልዩ ሥፍራ እየተሰጣቸው እነርሱ የሚሉት ሁሉ ትክክል ነው ተብሎ እንዲወሰድ ይቻላል። ይህን የሚያውቅ ጌታ ወንጌል ለእነርሱም መድረስ እንደሚገባው ያውቃልና ድሆችን በቀላሉ እኛ ምናልባት እንደምናደርገው ንቆ አልተዋቸውም። በእግዚአብሔር ቤት ድሆችም እኩል መብት አላቸው።

መለኮታዊ ኃይሉን መፈታተን ነውና የተያያዙት ምናልባት ወደ ፊት ደግሞ ሲሰቀልም አላመመውም ወይም አልተሰቀለም ብለው ይሰብኩ ይሆናል። ጌታ ግን በመስቀሉ ላይ አሞታል፤ በዘልማድ ለሚሰቀል ሰው እንዳያመው የሚሰጠውን ክርቤ የተቀላቀለበት የወይን ጠጅ (ማር. 15:23 ይመልከቱ) (ማደንዘዣ ነው ይባላል) እንኳ ሲሰጠው አልጠጣም። ምክንያቱም ለእኛ ብሎ የሚሠቃይበትን/ የሕመሙን ስቃይ በቀላሉ ሊረሳ አልፈለገም ነበርና። አንድ የእምነት አስተማሪ እንዲህ ብሏል፤ ብልጽግናንና ድኅነትን በሚመለከት "Not only is worrying a sin, but being poor is a sin, when God promises prosperity" /ትርጉሙም «በእግዚአብሔር ተስፋ መሠረት መጨነቅ ብቻ አይደለም ኃጢአት፤ ድህነትም ኃጢአት ነው»/። ሁሌ

የሚያልሙት ብልጽግና ስለሆነ ድኅነት ኃጢአት ነው ይሉናል። እርጌታ ድሆችንም ይወዳል፤ ለእነርሱም እኮ ሞቷል፤ ጨካኝ አናድርገው። ጨካኝስ በነድያን አገር ራሱ ከአቅሙ በላይ የሚኖር አባካኝና መጠንን የሚያልፍ ነው። በመጠን መኖር ማለት ምን ማለት ይሆን?

ሌላውን እንደሚያነቡት በ2ኛ ጢሞ. 3:1-5 ያለውንም ጥቅስ ቢያነቡ መልካም ነበር። ነገር ግን በመጨረሻው ቀን . . . ሰዎች ራሳቸውን የሚወዱ ይሆናሉና፤ ገንዘብን የሚወዱ፤ . . . » በሉቃ. 12:15 ደግሞ እንደተጻፈውም «የሰው ሕይወት በገንዘቡ ብዛት አይደለምና።» ለምሳሌ የኮርያው ቤተ ክርስቲያን ፓስተር «ድሃ መሆን አቃተኝ» ብለዋል ይባላል። ታዲያ በሉቃስ 12:16-21 እንዳለው ባለጠጋ ከሚያከማቹት ለድሃ አገሮች ቢሰጡ በበለጠ ይባረኩ ነበር። ለሌሎች በመስጠት ትባረካላችሁ፤ የእምነትን ዘር (Seed faith) ዝሩ በብዛት ታጭዳላችሁ እያሉ የንብረታቸውን ብዛት ለሰው ከሚያስተዋውቁ እነርሱም በብዛት እንደተቀበሉ በብዛት ሲሰጡ አለመታየታቸው በእርግጥ ያጠራጥራል። አእምሮ ያለው ይህን ማመዛዘን አያዳግተውም። እያከማቹ መዝገባቸውን ብል ከሚያስበሉት በማቲ. 16:19-20 መሠረት ገንዘብ ለሚያስፈልገው፤ የሰው ምግብ ለሚናፍቀው፤ አግኝቶ ላጣው፤ በየሜዳው ለወደቁት ሕፃናት፤ በስደትና በድርቅ ለተጎዱ፤ ወዘተ... ቢሰጡ በአርአያ ሥላሴ የተፈጠሩትን አልረሱምና ዋጋቸው በሰማይ (አሁን እንደሆነው በምድር መታወቅ ሳይሆን) ታላቅ ይሆን ነበር። በማቲ. 6:33 «ነገር ግን አስቀድሞችሁ የእግዚአብሔርን መንግሥት ጽድቁንም ፈልጉ፤ ይህም ሁሉ ይጨመርላችኋል።» የተባለውንም ማስታወስ በተገባ ነበር። ዳሩ ግን እነዚህ አስተማሪዎች ብልጽግናም እንደ ፈውስ የአማኞች መለኮታዊ መብት (Divine right) ነው ይላሉ።

አራል ሮበርትስ የተባሉት አገልጋይም «የኢየሱስን ባለጸጋነት እንዴት እንደተማርሁ» በሚል ርእስ መጽሐፍ ጽፈዋል። በተለይ /ከሮች፤ ፕራይስ፤ ሮበርት፤ አቫንዚኒ/ እና ሌሎችም ኢየሱስ ብቻ አይደለም ሀብታሙ ሐዋርያትም የሚያዝናና እና የሚያስደስት (Luxurious) ኑሮ ኖረዋል ብለው ያስተምራሉ። ትምህርታቸው እንዴት እንደሚገለጥላቸው ቢገርምም የረቀቀ (Abstract) ነገር ሰው የማያውቀውን አዲስ ነገር ሲፈልጉ (በተለይ በአሜሪካ አገር ሰው አዳዲስ ነገር ስለሚፈልግ)፤ ልዩ ልዩ መገለጦች ሲመኙና ሲፈልጉ «ከድጡ ወደ ማጡ» እየሄዱ ናቸው። ለምሳሌ አንድ ጊዜ ዊልያም ብራንሃም የተባሉት አገልጋይ በጣም አደገኛ ትምህርት ያስተምሩ ነበር። ይኸውም የእባቡ ዘር (Serpent seed) «ሔዋን ከአዳም ተለይታ

በሄደችበት ወቅት ዲያብሎስ በግብረ ሥጋ ስለ ተገናኝቶ ለመውለድ በቃች» ብለው አስተምረዋል። በምግብ ብቻ አይደለም ያሳታት በተጨማሪ ሌላ እርምጃ ተራምደዋል ማለት ነው። የመንፈስን ዓለም አለመረዳት በምድራዊ ነባራዊነት ውስጥ እንድንመላለስ ያስገድደናል። የሁለቱም ባህርይ የተለየ ሊሆን የሚገናኙበትም መዳረሻ ጭፍ አይኖርም። የሥጋና የመንፈስ ባህሪ ልዩነቱ እጅግ የጎላ ነው። በሰው አእምሮም ለመረዳት ያዳግታል።

በመሠረቱ እግዚአብሔር ገና ጥንት በዘዳግም ለእስራኤላውያን የሰጠውን ትምህርት ልንገነዘብ የሚገባም ይመስለኛል። በዘዳግም 17:17 «ልቡም እንዳይሰት ሚስቶችን ለእርሱ አያበዛም፤ ወርቅና ብርም ለእርሱ እጅግ አያበዛም።» ይህንን ያበዙ ግን በየዘመናቱ ለዲያብሎስ ጥቃት ተጋልጠዋል፤ ዳሩ ግን ባለጠጎች ሊሆኑ የሚፈልጉ በመፍረስ ሰዎችን በሚያስጥምና በሚያስንፍ በሚጎዳም በብዙ ምኞትና በፈተና በወጥመድም ይወድቃሉ፤ ገንዘብን መውደድ የክፋት ሁሉ ሥር ነውና፤ አንዳንዶች ይህን ሲመኙ ከሃይማኖት ተላስተው በብዙ ሥቃይ ራሳቸውን ወጉ» (1ኛ ጢሞ. 6:9-10) የሚለው ቃል አይዋጥላቸውም። ሐዋርያው ጳውሎስ ለምን ነበር «--በገዛ እጃችን እየሠራን እንደከማለን» /1ቆሮ. 4:12/ ያለው? እግዚአብሔር የሰጠውን 24 ሰዓታት ይጠቀምበት ነበር እንጂ በከንቱ አላባከነም ነበር።

መለኮታዊ መብት እንደሆነ የሚናገሩትም በ1ኛ ሳሙ. 2:7 የተጻፈው አለማንበብ ይመስለኛል። እንደ ተጻፈ «እግዚአብሔር ድሃ ያደርጋል፤ ባለጠጋም ያደርጋል፤ ያዋርዳል ደግሞም ከፍ ከፍ ያደርጋል።» ዳሩ ግን እነርሱ እንደሚሉት፤ ድህነት እግዚአብሔርን ያዋርዳልና፤ የተሰጠንን አርነት ባለማወቃችን ጥፋተኞች ነን ማለት ነው። እንግዲህ ከድኅነት ነፃ ለመውጣት የእነርሱን ዘዴ መጠቀም ያስፈልጋል ማለት ነው።

"The believer who is poor dishonors God because he has failed to appropriate the deliverance from poverty provided for in the atonement." «ድህ የሆነ አማኝ እግዚአብሔርን ያዋርዳል፤ ምክንያቱም ከእግዚአብሔር የተሰጠውን አርነት አላሟላምና» (A Different Gospel, 1988: p174) እንደገና ኪነት ሀገን እንደሚሉን ፡

"...God not only wants to deliver believers from poverty, He wants His children to eat the best, He wants them to wear the best clothing, He wants them to drive the

best cars, and He wants them to have the best of everything" ትርጉሙም፡ «እግዚአብሔር የሚፈልገው አማኞች ከድህነት ብቻ አርነት እንዲወጡ አይደለም፤ ልጆቹ ምርጥ የሆነ ምግብ እንዲበሉ፤ ምርጥ የሆነውን እንዲለብሱ፤ ምርጥ መኪናዎች። እንዲያሽከረከሩና የሁሉም ምርጥ የሆነ ነገር እንዲኖራቸው ነው» (A Diffrent Gospel, 1988: p.175)። ይሁን እንጂ በ1ኛ ቆሮ. 7:29-31 ያለውን «---በዚህ ዓለም የሚጠቀሙ በሙሉ እንደማይጠቀሙባት ይሁኑ---» የሚለውን አለመርሳትም ተገቢ ነው። በተለይ ይህች ዓለም ዳሚነት የላትምና።

በእግዚአብሔር ስም የተሰበሰበን ገንዘብ አለአግባብ እየተጠቀሙ ከድኅነት አርነት መውጣት ማለት እጅግ አሳፋሪና አስነዋሪ ነው። የእግዚአብሔርን ገንዘብ የግል መበልጸጊያቸው ማድረግ ለሞት መዳረግ ነው። ቀድሞ ጳውሎስ ሐዋርያው በገላትያ እንደተናገረው ይህ ልዩ ወንጌል ነው እንጂ የጌታችን የኢየሱስን ፈለግ የተከተሉ ሐዋርያት የችግርን ዓይነት ሁሉ ቀምለዋል። በ1ኛ ቆሮ. 4:9-13 ጳውሎስ እንዲህ ብሏል፡ «ለዓለም ለመላእክትም ለሰዎችም መጫወቻ ሆነናልና፤ እግዚአብሔር እኛን ሐዋርያቱን ሞት እንደ ተፈረደባቸው ሰዎች ከሁሉ ይልቅ የኋለኞች እንዳደረገን ይመስለኛልና---እስከዚህ ሰዓት ድረስ እንጋባለን፤ እንጠማለን፤ እንጋብራለን፤ እንጎሰማለን፤ እንከራተታለን፤ በገዛ እጃችን እየሠራን እንደከማለን---»። የዓለም ጥራጊና የሁሉም ጉድፍ ማለት ይህ ነው። ታዲያ አዳዲስ ባለመገለጠች ይህንን አይቀበሉም። በአንፃሩ ድህነት ኃጢአት/በሽታ እንደሆነ ይነግሩናል። በ2ኛ ቆሮ. 8:9 ጳውሎስ እንዲህ ይላል «---ሀብታም ሲሆን እናንተ በእርሱ ድኅነት ባለጠገች ትሆኑ ዘንድ ስለ እናንተ ድህ ሆነ»። ዳዊት በመዝሙር (39):6፤ «---በእውነት ሰው እንደጥላ ይመላለሳል፤ ያከማቻል፤ የሚሰበሰብለትንም አያውቅም» ብሎ ነበር።

እንግዲህ የቀደመው ወንጌል የሚለን ይህንን ነው፤ ዘመናዊው ግን ያልተጻፈውን እያስነበበን ወደ ተለየ አቅጣጫ ይመራናል። አስተማሪዎቹም ጳውሎስ በገላትያ ውስጥ ምዕራፍ 5:24 የጠቀሰውን ባዩት «የክርስቶስ ኢየሱስም የሆኑት ሥጋን ከክፉ መሻቱና ምኞቱ ጋር ሰቀሉ» ይላል። ይህ ነበር የሐዋርያት ዓላማና ግብ፤ ይህ ነበር ሕይወታቸው፤ የባለጠግነት ምኞት አልነበረም የገዛቸውና ያንከራተታቸው። የማይታየውን እንደሚታይ አድርገውና ጸንተው በመቆማቸው «ዓለም ላትገባቸው» አልፈዋል። ዓላማቸው የሰማያዊው መንግሥት ነበር፤ ብቻ ምን ያደርጋል የዘመኑን መሰል ሰዎች

እግዚአብሔር ይጎብኛቸው፤ ባህሉም የተውሶ/የኩረጃ ሆኗልና እጅግም አያስደንቅም።

አንድ ነገር ግልጽ መሆን አለበት። ብልጽግናን ሁልጊዜ እንደ በረከት ወይም ድህነትን እንደ ጽድቅ አድርጎ መቁጠር መጽሐፍ ቅዱሳዊ አይደለም። በአንጻሩ ደግሞ መበልጸግ ወይም መደህየት ኃጢአት አይሆንም። እግዚአብሔር ግን የሁሉም ጌታ ነው። በሰማይም መንግሥት ልዩነት የላቸውም፤ ምንም ዓይነት አስተዋጽኦ አያደርግላቸውምና። ሚዛኑ የሚደፋው በመንፈሳዊ ሕይወታቸው ብቻ ይሆናል። ስለዚህ የሚበልጠውን መሻት ይጠበቅብናል። ብልጽግናን ለመስበክ ዳግማዊ ኤልያሶች አያስፈልጉንም። ኤልያስማ ጌታ ኢየሱስ እንደተናገረው መጥቷል አላወቅነውም እንጂ። ተሠርቶ ተደክሞ ሳይሆን አላግባብ የተገኘ ብልጽግና ነፍሰንና ሥጋን ይወጋል። እንቅልፍ ይነሳል፤ ሰላም ያሳጣል፤ በባዶ ሜዳ ልበ መላኩን እንዲሰማ ያደርጋል። ስለዚህ ለተቸገረ ማካፈል ምንኛ መታደል ነው? በተለይ ኢትዮጵያውያንን ሁላችንንም እግዚአብሔር ይርዳን መስጠት ባህላችን ስላልሆነ። «አምላክህ እግዚአብሔር በሰጠህ በአገርህ ደጅ ውስጥ ከሚኖሩ ከወንድሞችህ አንዱ ቢደኸይ፤ ልብህን አታጽና፤ በድሀው ወንድምህ ላይ እጅህን አትጨብጥ። ነገር ግን እጅህን ለእርሱ ክፈት፡- --» (ዘዳ. 15:7)።

በደህ አገር የታይታ ሕንጻ ከመገንባት በሁሉም አንፃር ሰው መገንባት ይበልጣልና ልናስብበት ይገባል። ድህ ምዕመን አቅፎ ሕንፃ ማንቆጥቆጥ በሰማይም በምድርም ሳያስጠይቅ አይቀርም። በድህነት መቆራመድም ገነት አያስገባም። በጌታ ታምኖ መኖር፤ ጥሮ ግሮ መብላት መልካም ነው። በሠርቶ መኖር ላይ አንድ የሀገራችን የብልጽግና ሰባኪ ሬ/ ቶማስ የሚባል ጥሩ ሰብኳል።

ብልጽግና የእምነት መመሪያችን ይመስል በቤተ ክርስቲያን የማይገባውን ቦታ ካገኘ፤ በምንለብለው ልብስ፤ በምናሽከረከረው መኪና፤ ውድድር ከገባን ድህ ወደ ቤተ ክርስቲያናችን እንዴት ይመጣል? ቃሉ እንደሚለው፡ «---አካሄዳችሁ ገንዘብን ያለመውደድ ይሁን፤ ያላችሁ ይብቃችሁ» /ዕብ.13:5/ ይላል። ባለጠግነት ለራሱ ከንፍ ያበጃልና እንጠንቀቅ። (ምሳሌ 23:4-5፤ 28:11፤ 20 ይመልከቱ)። ይህን የተናገረው የባለጠግነትን ትርጉም የሚያውቅ ፤ ሁሉን የሞክረና ያየ ንጉሠ ሰለሞን ነው።

2.2.6 ትንንሽ አምላኮች

«እኔ የምነግርህን የእግዚአብሔር ቃል እባክህ ሰማ፤
ይቀናሃል፤ ፍስህ በሕይወት ትኖራለች» (ኤር.
38:20)። «ወዳጆች ሆይ የእግዚአብሔር ልጆች ነን
ምንም እንደምንሆን ገና አልተገለጠም» (1ኛ ዮሐ.
3:2)።

በአዳምና በሔዋን የተጀመረ የኤደን ገነት ምኞት በአሁኑ ወቅት
እግዚአብሔርን እናገለግላለን፤ ተጠርተናል፤ ተመርጠናል፤ ተቀብተናል
ወዘተ... በሚሉ ሰዎች እየተደገመ እኛ መንፈስ ነን፤ በነፍስ የተሞላ
አካል ቢኖረንም «ትንንሽ እግዚአብሔሮች ነን» ማለት ተጀምሯል።
በሩቅ እንሰማው፤ በመጽሐፍ እናነበው የነበረውም በፈጣን እንቅስቃሴ
በቪዲዮና ቴሯች አማካይነት ወደ አገራችን ዘምቷል። ይህ «ትንንሽ
እግዚአብሔርም» የተባለውና የተገኘው ዋናው እግዚአብሔር ከራሱ
ባወጣው የእምነት ቃል (Word of Faith) ራሱን መስሎ እንዲፈጠር
(Self reproduction) በማድረጉ ነው። እንደ ፍሬድሪክ ፕራይስ
የኦርላንዶ ክርስቲያን ማዕከል ፓስተር የሆኑት ቤንሂንም ይህን ዓይነት
ልዩ ትምህርት ያስተምሩ ነበር። ይሁን እንጂ በመናዘዝ መመለስ
እንደ ኢፕሮስ መልካም አገልጋይነትን ማስመስከር ነውና እኚህ
ሰውም ለመታረም ፈቃደኛ መሆናቸው ታላቅ ቦታ ያሰጣቸዋል።

እነዚህ አስተማሪዎች እንደሚሉን ሰው መለኮታዊነት ያለው
ከአምላክ በትንሽ ዝቅ ያለ ኃያልና ከፍተኛ ፍጡር (Super being)
ከሆነ በኤደን ገነት ሰይጣን ራሱን ቀይሮ በመጣ ጊዜ ለምን
አላወቁትም ነበር? አመጣጡና ራሱን እንዴት እንደቀየረ ከተጻፈው
በስተቀር ስለማናውቅ በምድር ላይ የነበረን የአምላክነት ባህሪም
እንዴት ቀምቶን እርሱ አምላክ እንደሆነ (ማለትም በእኛ ፈንታ)
ማረጋገጫ ማግኘት ያዳግታል። እሼ ይህም ይሁን እግዚአብሔር
አምላክ በሁሉ ላይ ጌታና ንጉሥ የሆነው በምድር ላይ ለመሥራት
እንዴት ቢሆን ነው ሕጋዊ መብት (Legal right) የለውም፤ ሰው
ምድርን ለሰይጣን በተበላቸው ፍሬ ስለ ሸጠ የሚባለው? ለመጻፍ
የሚከብደኝ እግዚአብሔር እነርሱ እንደሚሉት «ተፈናቃይ (እኛ ሀገር
እንደሆነው ዓይነት ማለቱ ነው) ከሆነ እግዚአብሔርነቱ ምኑ ላይ ነው?
የጌታችን የኢየሱስ ክርስቶስ አባት የሆነው እግዚአብሔር ግን
እንደማይፈናቀል እርግጠኛ ነኝ። ይህን የመሰለ አባባል እንኳን
ሊጠጉት ሲያዩት/ሲሰሙት የሚገፋ ትምህርት ነው። ኪነት ሀገንና
ኮፕላንድ እንደሚሉትም ሰው ከእግዚአብሔር ጋር በተስተካከለ ደረጃ
እንጂ በአነሰ ደረጃ አልተፈጠረም። ይህ ነበር እንግዲህ ትንሽ

እግዚአብሔርነትን ያሰጣቸው። እግዚአብሔር ራሱን አስመስሎ በመፍጠሩ ልክ ትልቅ ሰው ልጅ እንደሚወልድና በሰብአዊነት ያላቸው እኩልነት አንድ እንደሚሆን ከእግዚአብሔር ጋርም ያለን ዝምድና ይኸው ነው ይሉናል። እግዚአብሔር እኮ ሰው አይደለም። ሰው ከሆነማ እግዚአብሔር ሊሆን አይችልም።

ኬነት ኮፕላንድማ የእግዚአብሔርን የአካል መጠን በመገለጥ ለክተውት ነው መሰለኝ «ክብደቱ ወደ 200 ፓውንድ፣ ቁመቱ ከ6.2-6.3 ሜትር ሲሆን የእጁ መዳፍ ወደ 9 ኢንች ይሆናል» ብለው አስተምረዋል። (Christianity In Crisis, 1993: p. 19)። ለምሳሌ ዳዊት በመዝ. 91:4፥ «---በላባዎቹ ይጋርድሃል፤ በከንፎቹም በታች ትተማመናለህ» ሲል እግዚአብሔር ከንፍ ያለው ትልቅ አሞራ ወይንም ወፍ ነው ማለት አይደለም። ይህ እንግዲህ አባባል ነው። እንጂ በቁም ትርጉሙ ቃል በቃል ሊወሰድ አይገባም። ትክክለኛ የመጽሐፍ ቅዱስ እውቀት አለመኖር ለዚህ ዓይነት የተዛባ አተረጓጎም ይዳርጋል። በተመሳሳይ ሁኔታ እግዚአብሔር ጆሮ፣ ዓይን፣ አፍ፣ ወዘተ. እንዳለዉ የሚናገረው እግዚአብሔር እንደኛ ሰው ነው ማለት አይደለም። /መዝ. 18:6-8፣ 11፣ 4፣ 8፣ 3-6፣ ዘጸ. 24፣ 10 እና 12/ ይመልከቱ።

በጣም የሚገርመው አንድ ጊዜ ኮፕላንድ ራሳቸውን በማስመሪያ ሲለኩ መዳፋቸው 8.75 ኢንች ሆኖላቸዋል። ስለሆነም እግዚአብሔርን እንደራሳቸው ስላዩትና በእግዚአብሔር አምሳያ በመፈጠራቸው የእግዚአብሔር መዳፍ ዘጠኝ ኢንች ነው ለማለት ደፈሩ። በ 0.25 ኢንች ነው ከእግዚአብሔር ያነሱት ማለት ነው፤ ለትንሽ እግዚአብሔር ሊሆኑ ነበር!! ይህ ግልጽ ያለ መሳት ነው፤ እግዚአብሔር በሰው የሚገመት ከእኛ አመለካከትና ጽንፈ ዓለም (Universe) ውጭ፣ ከእኛ አካላዊ አመለካከትና ሥነፍጥረት የተለየ ነው እንጂ «በማስመሪያ የሚለካ እግዚአብሔር» እግዚአብሔር ሊሆን አይችልም። ጄሪይ ሳቪሌ የተባለውም የዚሁ ቡድን አስተማሪ «እግዚአብሔር ጌታ ኢየሱስ በምድር በነበረበት ወቅት የነበረውን አካል ቅርጽ የሚያክል ነው እንጂ በጣም ትልቅ ሞንስተር አይደለም» ብሏል። ጥሩ ግምት ነው፣ ግን እግዚአብሔር አሁንም ሰው አይደለም። በእርግጥ እግዚአብሔር ሞንስተር አይደለም፤ ነገር ግን እነርሱ እንደሚለኩትም በማስመሪያ የሚለካና ኪሎው በሚዛን የሚመዘን አይደለም። እግዚአብሔር መንፈስ ነው (ዮሐንስ 4:24)። እግዚአብሔር እኛ ከምናውቀው፣ ከምንቆጣጠረውና ከምንገምተውም ዓለም ውጭ ነው። በሰው ጠባብ አእምሮ የማይገመት፣ መለኮታዊ ኃይሉ የማይለካና ከምድር ስበት ኃይል (Gravity) ውጭ ነው። እርሱ «ሰማያትን የፈጠረ የዘረጋቸውም፣ ምድርንና በውስጧ ያለውን ያጸና፣ በእርሷ ላይ

ለሚኖሩ ሕዝብ እስትንፋስን፤ ለሚሄዱባትም መንፈስን የሰጠ አምላክ ነው» (ኢሳ. 42:5)። በኢሳይያስ ምዕራፍ 40:15 ደግሞ «እነሆ አሕዛብ በገንቦ እንዳለች ጠብታ ናቸው፤ በሚዛንም እንዳለ ትንሽ ትቢያ ተቆጥረዋል» ሲል በሌላ ሥፍራ ደግሞ «እግዚአብሔር የዘላለም አምላክ የምድርም ዳርቻ ፈጣሪ ነው፤ አይደክምም፤ አይታከትም፤ ማስተዋሉም አይመረመርም፤ ለደካማ ኃይልን ይሰጣል፤ ጉልበት ለሌለውም ብርታትን ይጨምራል፤» ይላል። (ኢሳ. 40:28:29፤ 40:12 ይመልከቱ።)

እግዚአብሔር መልካም ስለሆነ ዓላማውና ውሳኔው ሁሉ መልካም ነው። ሰውስ ስለምን ሊከሰው ይችላል? ዳሩ ግን ለሰው ልጆች በሚያደርገው መልካም ነገር ሁሉ ይገዳደሩታል። የእግዚአብሔርን መልካምነት ከተረዳሁ ወዲህ እኔ በበኩሌ ሥጋዊ ሞትም እንኳን መልካም መሆኑን አምናለሁ። እርሱ የሚያደርገው ሁሉ የሚነቀፍ አይደለም ማለት ጎዶሎ፤ ነውር ነገር የለበትም። የሰው ልጆችም ፈጥኖ ስለማይፈርድባቸው ልባቸው ኃጢአትን በማድረግ ጸና፤ ብለው ብለውም ራሳቸውን ከእርሱ አስተካከሉ። ቢሆንም ይመኛሉ እንጂ ለዘላለም እንዳይኖሩ ሞትን አዘጋጅቷል። ሞትንም ሲያዘጋጅ የእርሱን በጎነት በውስጡ ማየት ይቻላል። ለምሳሌ እግዚአብሔር ሞትን ባይፈጥር (ከሰው ጥፋትም በፊት ለእርሱ አዲስ አይደለም። ዘፍ. 2:17) የሰው ልጅ ተስፋው ምን ይሆን ነበር? ሞት መሸጋገሪያ ድልድይ ነውና ሞት ባይኖር፡-

1. በኑዛዜ ለመመለስ ዕድል የሚኖረን አይመስለኝም፤ ምናልባት እንደ ስደጣን ለዘላለም እንባረር ነበር፤
2. ከገሃነመ እሳት ባይብስም ኑሮ በምድር ላይ አሰልቺ ይሆን ነበር፤ ፤
3. ክፉ ሰዎች በምድር ሲኖሩ እየከፉ ሲሄዱ፤ የዋሃን እጅግ ይመረሩ ነበር።

ስለሆነም ሞት በመኖሩ በምድር ያለ ዘመን በተለይ አማኞች ለተወሰነ ጊዜ ስለሚሆን ሳንሰለቸው እንሄዳለን። በእርግጥ ለሞት ስላልተፈጠርን ሞትን እንፈራለን፤ ሆኖም ክፉ በመሰለን ውስጥ እግዚአብሔር መሹለኪያ መንገድ ስላዘጋጀልን ጥሪው ለሁላችን ይደርሳል። የእምነት አስተማሪዎች እንደሚሉን፤ የሳይንስ ምሁራንም እንደሚሰጡን የማይጨበጥ ተስፋ ሳይሆን ሞት አይቀርም። እነርሱ እንደሚሉት በተከሰተው መንፈሳዊ ሞት የሰው ልጅ ከመለኮታዊ ሕይወት ወደ ዲያቢሎሳዊ ተሸጋገሪ ማለት ነው።

እግዚአብሔር የሚያደርገው ነገር ሁሉ ለመልካም ስለሆነ መልካምነቱን የሚቃወም ሁሉ ሊነሳበት ይችላል። ዳሩ ግን እርሱ ይስቅባቸዋል። እንግዲህ እኛ ሰው ነን እንጂ አምላክ አይደለንም። ይህን ያመጣሁት በጎነቱን ለማሳየት ብቻ ነው፤ የኃጢአት ደመወዝ ሞት መሆኑን አውቃለሁ፤ ቢሆንም ሞትም ከውድቀት በኋላ በእግዚአብሔር የተሰጠ ዕድል በመሆኑ ደስ ይለኛል። ሞት መኖሩ ነገር ሁሉ እንደሚያልፍ ተስፋ ይፈነጥቃል። ሞት እግዚአብሔርን ለምናምን ወደ ተለየነው አምላክ መሸጋገሪያ ድልድይ ሆኖ ያገለግላናል። እግዚአብሔር የፈጠረው ሁሉ የሚኮነንበት የለውም። እኔ በበኩሌ ሞትም በመኖሩ ጥቅም ነውና እግዚአብሔርን አመሰግናለሁ። «--- ከእንግዲህ ወዲህ በጌታ የሚሞቱ ሙታን ብፁዓን ናቸው» /ራዕይ 14:13/። በጌታ የሞቱና የሚሞቱ ተስፋቸው ይኸው ነው። የሞት መውጊያው አይነካቸውም ስለ እነርሱ የተዋጋ ስላለ። በጌታ ለማያምኑ ግን ሁለተኛው ሞት ይጎዳቸዋል። ከምድር ሥቃይና መከራ ሊሸሹ ይችላሉ። ከሞት በኋላ ግን ሌላ ሕይወት ስላለ የማምለጥ ዕድል አይኖራቸውም። ያም ሕይወት ሕልፈት የሌለበት ስለሆነ እጅግ ይጎዳሉ። ስለዚህ በጌታ በኢየሱስ በማመን የሕይወት ዋስትናውን ማግኘት ይቻላሉ።

«መዳን በሌላ በማንም የለም፤ እንድንበት ዘንድ የሚገባን ለሰዎች የተሰጠ ስም ከሰማይ በታች ሌላ የለምና።» (የሐዋ. 4:12)። ይህ የክርስትና እምነት መሠረት ነው። ይህንም አለመቀበል መሳት ነው። በጌታ አለማመንም የጉዳት ጉዳት፤ የሞት ሞት እጅግም አስፈሪ ነው። ለክርስቲያኖች (አማኞች) ግን ሞት የመጨረሻ አይደለም ተስፋ አላቸውና። ከሞት በኋላ ባለው ትንሣኤ የመካፈል ዕድል ቀርቶላቸዋል። እንከን የማይወጣለት ጌታ ሥራው ከእኛ አእምሮ በላይ ነው። ይህ የጠላት ድፍረት እንዳይሆን እንጠንቀቅ። ዲያብሎስም የእግዚአብሔርን መሐሪነትና ቸርነት ስለሚያውቅ ይሆን የተዳፈረውና ለዘላለም የተጣለው? በጌታ ያላመኑ አሁንም በእርግጥ ተስፋ የላቸውም። ለሰው ልጆች ተስፋ ጌታ ብቻ ነው፤ ስለዚህ በእርሱ እንመንና እንዳን። ከሚመጣው ቁጣ የሚያድነን ኢየሱስ ብቻ ነው። ከእርሱ ሌላ ማንም የለም። የመንግሥተ ሰማይ በር አንድ ነው። እርሱም ኢየሱስ ክርስቶስ ነው /ዮሐ. 10:1-11 ይመልከቱ/።

ለምሳሌ እነዚህ የእምነት አስተማሪዎች ከሚጠቀሱት ጥቅስ አንዱ መዝሙር (82)፡6 ነው፤ በእርግጥ ምዕራፉን ስንመለከት ስለ አምላክነት ሳይሆን ምንም የሐሰት ፈራጆች ቢሆኑ፤ የማያስተውሉ ቢሆኑ፤ አማልክትም ቢሆኑ እንኳን አለቆች መሞታቸው እንደማይቀር የሚያስተምር ነው። መሪዎች እንደ ማንኛውም ሰው እንደሚሞቱ

የሚናገር ክፍል ነው። ለእስራኤላውያን ግን ሌላ አማልክትን መናገር /ከአንዱ ከእግዚአብሔር ሌላ አለ ማለት/ ያዳግታል። ስለዚህ በቀጥተኛ ትርጉሙ ይህ ምዕራፍ እነዚህ የአምነት አስተማሪዎች እንደሚሉት ሊሆን አይችልም። ይህ ጥቅስ አምላክ የሚያደርገን ከሆነ መጥምቁ የሐንስ በማቴዎስ ወንጌል 3፡7 ውስጥ «የእፋኝት ልጆች» ያላቸው እፋኝቶች ሆነዋል ማለት ነው። ወይም ጌታ በዮሐንስ 8፡44 «እናንተ ከአባታችሁ ከዲያብሎስ ናችሁ» ብሎ ሲናገራቸው ፈሪሳውያን የአብርሃም ልጆች ነን ብለው ሲመኩ እንዳሉ የዲያብሎስ ልጆች ነበሩ ወይም ናቸው ማለት ነው? በማቴ. 23፡33 «እናንተ እባቦች፣ የእፋኝት ልጆች——» ሲላቸው በእርግጥ እባቦች ናችሁ ማለቱ ነበርን? በእርግጥ ይህ ሁሉ ጥቅስ ቢነጋጋም ለማስተዋል ስላልወደዱ አይቀበሉትም፤ አምላክ ለመሆን ያላቸው ምኞት ልብ አላስቀረላቸውም። ለእነዚህ ሰዎች እግዚአብሔር እራሱ በኢዮብ መጽሐፍ መጨረሻዎቹ ምዕራፎች ውስጥ እንደተገለጠው መጥቶ ካላረጋገጠላቸው ማሳመን ከባድ ነው።

በዮሐንስ ወንጌል 10፡30 «እኔና አብ አንድ ነን» ብሎ ጌታ ሲናገር አይሁዶች ሊወግሩት እንደነበር እናነባለን። አምላክ መሆን፣ የአምላክ ልጅ መባል ወይም ከአምላክ መስተካከል ለአይሁድ ይገባቸዋል። አሁን ደግሞ እኛ አምላክ ነን ስንላቸው ምን ይሉ ይሆን? በዙጉልቁ 23፡19 «ሐሰትን ይናገር ዘንድ እግዚአብሔር ሰው አይደለም፤ ይጸጸትም ዘንድ የሰው ልጅ አይደለም።» ሲል፣ በ1ኛ ሳሙ. 15፡29 «... የእስራኤል ኃይል እንደ ሰው የሚጸጸት አይደለምና፣ አይዋሽም. . . » በማለት አስረግጦ ይናገራል። በሆሴዕ 11፡9 ደግሞ «እኔ አምላክ ነኝ እንጂ ሰው አይደለሁምና፣ በመካከልህም ቅዱስ ነኝና. . . » ይላል። እንግዲህ በእነዚህ ጥቅሶች የእግዚአብሔርን ሰው አለመሆን ከተገነዘብን የሰው እግዚአብሔርን ለመሆን መጓጓት፣ መንጠራራት «መንቆራሪት በሬን ለመሆን/ ለማከል ብላ ተንጠራረታ እንደ ፈነዳች» ለጥፋት ነው እንጂ ለልማት አይደለም። በዘጸአት 9፡14 እንደተጠቀሰው ለፈርኦን የተነገረ ቃል «. . . በምድር ሁሉ እንደ እኔ ያለ እንደሌለ ታውቅ ዘንድ በሰውነትህ፣ በባሪያዎችህም፣ በሕዝብህም ላይ መቅሰፍቴን ሁሉ አሁን እልካለሁ» ተብሏል። በኢሳይያስ 43፡10 «. . . ከእኔ በፊት አምላክ አልተሠራም ከእኔም በኋላ አይሆንም» እያለ ቃሉ ያረጋግጥልናል።

እግዚአብሔር በመጀመሪያ አዳምና ሔዋንን ሲፈጥር ምድርን እንዲገዙ ተሾሙ፤ እንደ እንደራሴ ውክልና ተሰጣቸው እንጂ። እንደራሴ ማለት/አምባሳደር ማለት ንጉሥ ወይም ፕሬዚዳንት ማለት አይደለም። እነዚህ አስተማሪዎች እንኳ እንደሚሉት ብዙ ቃላት

መለጠጥ ባለማስፈለጉ የእግዚአብሔርን ታላቅነት ብቻ መናገር በቂ ይመስለኛል። እንደተጻፈው «የእግዚአብሔር ባለጠግነትና ጥበብ፣ ዕውቀቱም እንዴት ጥልቅ ነው? ፍርዱ እንዴት የማይመረመር ነው? ለመንገዱም ፍለጋ የለውም» (ሮሜ. 11:33)። በሚቀጥለው ክፍል ደግሞ ስለ አዲሱ ዘመን እንቅስቃሴ በመጠኑ እንመለከታለን። ይህ እንቅስቃሴ የሰው ባሕርይን የሚያዛባና ያልሆነውን ሁን የሚል ስለሆነ ለጥንቃቄ ይረዳል የሚል ግምት አለኝ።

ምዕራፍ ሦስት

3. የአዲሱ ዘመን እንቅስቃሴ /ኒው ኬጅ መሽመንት/

«በቀና መንገድ የሚሄድ አርሱ ያገለግላል፤ ትዕቢትን የሚያደርግ በቤቱ መካከል አይኖርም፤ ዓመፅን የሚናገር በዓይኔ ፊት አይቀናም» [መዝ. (101):6-7]።

ይህ የአዲሱ ዘመን እንቅስቃሴ ወይም ንቅናቄ የተባለው በእርግጥ የመጨረሻው ዘመን እንቅስቃሴ ሆኖ እነርሱ እንደሚሉት የአዲስ ዘመን ሳይሆን ፖለቲካዊና መንፈሳዊ ዓላማው የተጋጨበት እጅግ አደገኛ አዝማሚያ ያለው፤ መሠረቱና ይዘቱ በግልጽ ያልተቀመጠ ምናልባትም የመጨረሻው ዘመን የጥፋት ልጅ ተልዕኮ ያለው ንድፈ አሳብ (Theory) ይመስላል። ንድፈ አሳቡም የመንፈስ ግፊት ያለው ተንሳፋሬ አቋም ነው። እንቅስቃሴው ሰፊ አጀንዳ ያለው ሆኖ ተፈጥሮን፤ መለኮትንና እግዚአብሔርን በውህደት የሚመለከት ነው። በሰውና በእግዚአብሔር፤ በሴትና በወንድ ልዩነቶች የሉም ሲሉ በሀገሮች መካከል ያሉ ድንበሮች ሁሉ ጊዜ ያለፈባቸው ያረጁ ያፈጁ (Obsolete) ናቸው በማለት ያስተምራሉ። እንቅስቃሴው ከክርስትናውም፤ ከምሥራቁም ዓለም ትምህርት ከሌሎችም እየቀነጨበ ተምኔታዊ የሆነ ወጥነት እንዲኖረው የሚጥር ነው። እስከ አሁን ግን ሰከኖ ስላልወጣ ዓለምን ግራ እንዳጋባ ነው። መንግሥታትና የፖለቲካ ክፍሎችንም አቅርቧል። እነርሱም የአዲሱ ዓለም ሥርዓት (New World Order) የሚሉትም ይህንኑ ነው።

የአዲሱ ዘመን እንቅስቃሴ በኮከብ ቆጠራ የተሰላና ግምታዊ የሆነ ዓለም ማለት ሲሆን በእንግሊዝኛው (Utopian Age of Aquarious) ይሉታል። የቃሉ ጥሬ ትርጉም የውሃ ዘመን ነው። ከጣሊያንኛ ቋንቋ የተገኘ ሊሆን ይችላል። እግዚአብሔር ዳግም ምድርን በውኃ አያጠፋትም እንጂ የኖህን ዘመን ጥፋት የሚመኝ ይመስላል። ይህ ዘመን ይላሉ ተከታዮቹ እውነተኛ የአእምሮ ነፃነት የሚሰፍንበት፤ የመላእክት ጉብኝት የሚበዛበትና የብዙ ዘመናት የፍቅርና የብርሃን ተስፋ የሚታይበት ዘመን መገለጥ ነው። ይህም ሰው ከወደቀበት ድንዛዜ ነቅቶ አምላክነቱን የሚገነዘብበት፤ ወደ ተሻለ ዓለም የሚሸጋገርበት ዘመን እንደሆነ ይናገራሉ። በሥነ መለኮት አመለካከት (Pantheism theology) ነው የሚያራምዱት፤ ማለትም በግሪክ የቃሉ ትርጉም "pan" ሁሉም ነገር ሲሆን፤ "Theos" እግዚአብሔር ማለት

ነው። በመሆኑም ሁሉም ነገር እግዚአብሔር ነው፤ እኛም እግዚአብሔርን ነን ይላሉ። ይህ የምሥራቃውያን ፍልስፍና ሆኖ የጽንፈኛ ዓለም (Universe) ፈጣሪ እኛው ራሳችን ነን ይላሉ። ራሳቸውንም ፈጣሪና አምላክ ያደርጋሉ።

3.1. መሠረታዊ ትምህርት

በመሠረቱ የራሳቸው ጽሑፎችን እያዘጋጁ ነው። አቀራረባቸው ሁሉን እየሳበ ይገኛል።

በአጠቃላይ፡-

1. ይህ እንቅስቃሴ ሁለገብ (Holistic) ሆኖ መሠረቱ ሰው ራሱ አምላክ ስለሆነ የመፍጠር ወይም የፈጣሪነት ኃይሉን መቀስቀስ ብቻ ነው የሚያስፈልገው። ሰው ከእግዚአብሔር ጋር ተመሳሳይ ነው፤ ራሱም እግዚአብሔር ነውና፤ ኢየሱስም ራሱ ብቻውን አምላክ አይደለም፤ ከሌሎቻችን አይለይም፤ ራሱን አምላክ ለማድረግ ከማለማመዱ በስተቀር፤ ስለዚህ እኛም እንደ እርሱ መሆን እንችላለን፤
2. ኃጢአትና ክፋት ፈጽመው አይኖሩም፤ ፍቅርና ሰላም ግን እርግጠኞች ናቸው፤ በዓለም ላይ ሰላም ሰፍኖ ጦርነቶች ሁሉ ይወገዳሉ፤
3. የሕይወት ድግግሞሽ ዑደት (Reincarnation) በሌላ አካል እንደገና መገለጽ/መከሰትን/ መወለድን ያምናሉ። የአስቆሮቱ ይሁዳ እንኳን ምንም ክፋት አላደረገም ኢየሱስ ወደ ተሻለ ሕይወት እንዲገባ እረዳው እንጂ፤
4. ተከታታይ መገለጦችና በመንፈስ መረዳቶችን ከሌላው ዓለም ጋር ያሉ ግንኙነቶችን ማድረግ ተገቢ ነው፤ ከአካል እየወጡ በመንፈስ መጓዝን ይለማመዳሉ፤
5. ዓለም አንድ ወጥ መልክዐ ምድርና አስተዳደር ብሎም ሥርዓት ሊኖራት ይገባል፤ ሃይማኖቶችም ሁሉ ወደ አንድነት መጥተው በመተባበር (Syncreticism) ይሠራሉ፤
6. የሰው ዘር ሁሉ አንድ ይሆናል ይላሉ።

ከብዙ በጥቂቱ እነዚህን ሲመስሉ አያሌ የተምታቱ፤ የተደባለቁና ሰውን ግራ የሚያጋቡ ነጥቦችም አሏቸው። ለአንባቢዬ እነዚህ ብቻ አለመሆናቸው ግን ይታወቅልኝ። የአዲሱ ዘመን እንቅስቃሴ አእምሮ ሁሉን የትምህርትና የሙያ ዘርፍ ያካትታል፤ በተለይም በትምህርት፤ በባህል፤ በታሪክ፤ በሃይማኖት፤ በፖለቲካ፤ በሳይኮሎጂ፤ በኢኮኖሚና በሳይንስ እንዲሁም በጤና ረገዶች ራሳቸውን ያማክላሉ።

ዋና ጽ/ቤትና የአባላት ምዝገባ የላቸውም፤ ዳሩ ግን ብዙ ተከታዮች አሏቸው። ዓለም ወደባለ ቀውስና ውጥረት (Crisis) ስትገባ የአዲሱ ዘመን እንቅስቃሴ ለውጥ ለዚህች ለምንኖርበት ፕላኔት እጅግ አስፈላጊ ይሆናል ይላሉ፤ ይህንንም ይመኙታል። በምድር ላይ ያለው ዝቅተኛው የሰው ልጅ በእነርሱ ዘመን ወደ ከፍተኛው ደረጃ የሰው ዘር ይሸጋገራል። ይህንንም አዲስና ከፍተኛ የሰው ዘር የማይቀላቀል ይወገዳል፤ ምናልባትም በዳግም በአካል መገለጽ/ መወለድ ወደ ተሻለ ፍጥረት ይለወጥና ይነሳል፤ ምናልባትም ውሻ ወይም ድመት ሆኖ ይነሳ ይሆናል። ጥሩ ተግባር ፈጽሞ እንደሆነ እንደገና ልጅ ወይ አዋቂ ሆኖ ለመወለድ ይችላል። ይህንንም አመለካከት ሰዎች እንዲያምኑ በተለያዩ አገሮች ቀድሞ የነበሩ ሰዎች እንደገና ሕፃን ሆነው ተወልደዋል የሚባል ጽሑፍ እያነበብን ነው። በቅርቡም አንድ ልጅ የአባቱን ቀለበት እንዳደረገ ተወለደ የሚል ተስምቷል፤ በመጽሔትም ወጥቶ ተነሷል። የዓመፅ ምሥጢር አሁንም ይሠራልና፤ ሁሉን ማድረግ ቢያቅተውም የሰው ልጆችን ለማሳሳት ጥንቱንም የተካነ ነው። ይህንንና መሰል መገለጦችን እንዲያምኑ የሚያለማምዳቸው ዲያብሎስ ሰብአዊነት ወደ አምላክነት ይቀላቀላል፤ ይዋሃዳል ከማይታየው ዓለም የሚመጡ መናፍሰት ከቀረብናቸው ይዋሃዱናል እያሉም ያስተምራሉ።

አዲስ የዓለም ሥርዓት (New World Order) በሚልም ፖለቲካዊ ዘይቤ መልካዓ ምድራዊና ብሔራዊ መንግሥታትንም በማስወገድ ተጠቃላይነት ያለው (Global Administration) መስተዳድር እንዲመጣ ይሠራሉ። ሰላም ይመኛሉ፤ ሆኖም ከማናቸውም ጊዜ በበለጠ እንደ አሁኑ ጊዜ ጦርነት እንደዚህ በምድር በዝቶ አይታወቅም፤ ሰላም እናስፍናለን ይላሉ፤ ሰላምን ግን አያገኛትም፤ ሰላም በቤተ ሙከራ (Laboratory) ውስጥ አትገኝምና። በጣም የሚገርመው ይህ እንቅስቃሴ አንዳንድ ጊዜ ከሰው ይልቅ ለእንስሳት ከፍተኛ መብት እንዲሰጣቸው ይናገራል። ምክንያቱም እንስሳት በሌላ አካል የተገለፁ (Reincarnated) ነፍስ ናቸውና ወይም ሊሆኑ ይችላሉና። በ1988 ዓ.ም. እንዳወጡት የአምስት ዓመት ዕቅድ መሠረት የአሁኑ ደካማ ዜጋ፤ ተራ ዜጋ ይህችን ፕላኔት ለቅቆ በከፍተኛ ትውልድ (Super

race) ማለትም በእነርሱ ሰው (Aquarian Man) ይተካል ይላሉ። ይህ የአኳሪያን ሰው ትምህርቱን የተቀበለና ራሱን ታላቅ ዜጋ አድርጎ የሚቆጥር፤ አምላክነትም በእርሱ ውስጥ እንደሆነ የሚያምን የአዲሱ ዘመን ሰው ነው። ያለችውን ዓለም አውድመው እነርሱ ባሰቡት ለመተካት ምቹታቸው ከፍተኛ ነዉ። ይህንንም አዲስ ትውልድ የማይቀላቀል፤ ሥርዓቱንና እምነቱን የማይከተል፤ እምነቱንም የማይቀበል በዚህ በአዲሱ መለኮታዊ ሰው ይወገድና ምናልባትም ከተሳካለት በሚቀጥለው ዓለም በሌላ አካል ይገለጽ ይሆናል ይላሉ።

እንደ አንዳንዶቹ አባባል ሞት የሚባል ነገር የለም፤ ሽግግር ነው እንጂ። በሚቀጥለው የአዲሱ ዘመን መንግሥት እነርሱ እንደሚሉት ከርስቲያኖች የሕይወት ትኩረታቸውን መለወጥ አለባቸው፤ አመለካከታቸውም መቀየር አለበት። ወደ አኳሪያንስ ኅብረተሰብ አለመቀላቀል መለኮታዊ ዕቅዳቸውን እንደሚፋለስ ይቆጥሩታል። ከሁሉ ግን የከበዳቸው ሰይጣንንና ክፉ ሥራን እንዴት ማዋሃድ እንዳለባቸው ተቸግረዋል፤ እነዚህ ሁለቱ የማይነጣጠሉ፤ የሚዋደዱ ናቸውና።

ደጋፊ ለማግኘት የሴቶች ውርጃን እንደ ትክክለኛ እርምጃ ይወስዱታል፤ ምክንያቱም ጽንሱ በራሱ ውሳኔ ይኸኛውን ካልፈለገው በሌላ አካል ለመገለጥ ራሱን ይቀይራል፤ በውርጃ የሞተው ልጅ ደስ የሚል ትንሽ ድመት ወይም ዶሮ ሆኖ ይወለዳል፤ እንደመረጠው አካል ማለት ነው። ይህን ዓይነት አመለካከት መቀበል ለሕሊና ይከብዳል፤ ሞኝ መሆንም ገደብ ቢኖረው መልካም ነውና የጠላት ግፊት ስላለበት ግን ሞኝነት አይደለም። ይህ ኅብረተሰብን ማጣመም ነው። ደጋፊ መስለው ወደ ገደል የሚገፉ ናቸው።

3.2. 666- ምሥጢራዊና ተዓምራዊ ቁጥር?

ይህ ቁጥር በመጽሐፍ ቅዱስ ውስጥ በራዕይ 13:18 ላይ የሚገኘው ነው። ለምሳሌ እንደሚባለዉ በኢየሩሳሌም ከተማ የአረቦች የሆኑ ተሽከርካሪዎች ሁሉ 666 ቁጥር ሲሰጣቸው፤ በሎተሪ ቲኬትና ወደ ውጭ አገር ስልክ ሲደውሉም ይጠቀሙበታል ይባላል። የዓለም ባንክ ኮድ ቁጥርም 666 ነው ይባላል። ይህ እንግዲህ ለምሳሌነት የቀረበ እንጂ ስለዚህ የሚያጠኑ ሰዎች ብዙ ድርጅቶች እንደሚጠቀሙበት ይናገራሉ። ሆኖም ቁጥሩን እጅግ ማጋነን አስፈላጊ አይደለም፤ አይመስለኝም።

በእርግጥ ቁጥሩ በአዲሱ ዘመን እንቅስቃሴ ከፍተኛ ትኩረት የተሰጠው ነው። እንዲያውም የዲያብሎስ የብዕር ስም ሳይሆን አይቀርም ይባላል። ይህ ቁጥር በግብፃውያን ሃይማኖት የተከበረ የአምላካቸው ቁጥር ነው ይባላል። በሥላሴዎች ተቃራኒነቱም ይታወቃል፤ ምትሃታዊም ነው። ሲተነትኑትም፡

- የመጀመሪያው «6» - የመለኮታዊ ብርሃን ቁጥር
- የሁለተኛው «6» - የጨለማ መንግሥት መላእክት/የሉሲፈር መልእክተኛ
- የሦስተኛው «6» - የአዲስ ዘመን «ክርስቶስ» በክርስቲያኖች ላይ ጦርነት የሚያውጀው እያሉ ይፈቱታል።

እንደ እነርሱ ትርጉም ቁጥሩ የታላቅ መምህርና አጥፊ ኃይል ዓርማ ነው። ያ ታላቅ መምህርና አጥፊ ማን ይሆን? መልሱ ግልጽ ነው። ሚ/ር ሐድስን እንደሚሉት ይህ ቁጥር «6» የሰው ቁጥር ሆኖ፤ የተመጣጠነ፤ የተስተካከለና የተስማማ ነው፤ ቁጥር ሥነ አእምሮንም እንደሚነካ በጥቅሉ በሰው ውስጥም ያለውን መለኮታዊ ኃይል ያመለክታል ይላሉ። የዓመፅ ምሥጢር የአዲሱን ዘመን ሰው እያጠመደ ምልክት አስጥቶ ለጥፋት ልጅ እያዘጋጀው ነው። ምልክት መቀበል ማለትም ዳግም የተገዢነት ምሳሌ ነው። ስለሆነም ማንም ምልክቱን የተቀበለ ራሱን ሰጥቶ ለአጥፊው ያደረ ማለት ነው። የሌላ ባለንብረት ሊሆን ፈጽሞ አይችልም። ንብረትነቱ የበለቁጥሩ ይሆናል። የአዲሱ ዘመን ሰዎችም ቁጥር የአዲሱ ዘመን አዳኝና ታላቅ አስተማሪ ቁጥር እንጂ የጥፋት ልጅ አይደለም፤ መጽሐፍ ቅዱስ ተላላጅ ይላሉ። የሀገራችን በጎች ምልክት ይደረግባቸዋል፤ በዚህ የማን መሆናቸውም ይታወቃል። ምልክቱ የሌለውም ሁሉ ያው በግ ነው። ዳሩ ግን የማን መሆኑን መለየት አይቻልም። የክርስቶስ በጎችም በምልክት ይለያሉ። (ዮሐ. 10:14-15)።

ጥንት ሰሎሞን በ1ኛ ነገ. 10:14 ላይ እንደጠቀሰው የምድር ሹማምንት ከሚያመጡለት ስጦታ «666» መክሊት ወርቅ እንደነበር እናነባለን። እንደሚባለው ይህ ቁጥር በዚያን ወቅት ለነበረው ጣዖት በመቅደሱ ዝሙት አዳሪዎች የሚደረግ አገልግሎት ሳይሆን አይቀርም።

የእግዚአብሔር ቃል ግን «ጥበብ በዚህ አለ አእምሮ ያለው የአውሬውን ቁጥር ይቁጠረው፤ ቁጥሩ የሰው ቁጥር ነውና፤ ቁጥሩም ስድስት መቶ ስድሳ ስድስት ነው።» /ሪእይ 13:18/ ይላል። በአንድ መጽሔት ላይ አንድ ጊዜ እንዲህ የሚል ማስታወቂያ አንብቤአለሁ «ለጉንፋን «666» መድኃኒት ውሰዱ።» በአጠቃላይ ይህ የአዲሱ

ዘመን እንቅስቃሴ የጥንት ባዕድ አምልኮ ነጸብራቅ እንጂ እነርሱ እንደሚሉት አዲስ የሆነ ነገር የላቸውም። አንባቢ አስተውል!! የክርስቶስ በግ ለመሆን ራስህን ለይ (ዮሐ. 10:3-6)። የምትሰማውን ድምጽ ሁሉ አትመን፤ ድምጹን መለየት እጅግ አስፈላጊ ነው።

ይህ የአዲሱ ዘመን እንቅስቃሴ በፖለቲካ አንጻር «የአዲሱ ዓለም ሥርዓትን» (New World Order) መከታ በማድረግ አዲስ የሰላም ሥርዓት (New Order of Peace) ብልጽግና (Prosperity) እና ሙሉ ብቃትና ብዕዕና ወይም ትክክለኛነት (Perfection) የተላበሰ ዓለም እንደሚመጣ የሚያልሙ፤ በምቐታቸውም ራሳቸውን በከንቱ የሚያረክሱ ሰዎች ያሉበት ጎራ ነው። በይሁዳ 1:8 እንደሚያልሙት ከሆነ አዲስ ዓለም የሚጀምረው በ2000 ዓ.ም. ነው። ይህም ዘመን የሰላም ምናልባትም «የህልም ሰላም» ትገባለች የሚል ምቐትና ግምት አላቸው። በመሆኑም እያንዳንዱ ሰው መለኮታዊ ስብዕናውን (Divine Nature) ማለትም ንቃተ ሕሊናውን (Consciousness) በማጎልበት ሊደርስበት ይችላል በማለት ግራ ያጋባሉ። በዚህ ሁኔታ ክርስቲያኖች እንደሚጠብቁት የሺህ ዓመት (Millennium) እነርሱም ይጠብቃሉ። ሁለት ሺህ ዓመትንም አንድ ነገር ይሆናል ብለው ይጠብቃሉ። ግን ምንም አይሆንም።

በሌላ መልኩ የጦር መሣሪያዎች ተቀንሰው /በዓለም ላይ እንደተጀመረው ማለት ነው/ ወይም ከዓለም ሊጠፋ፣ የሳይንስ ውጤት የሆኑት የቴክኖሎጂ ተግባሮች ሁሉ ለሰብዓዊነት አገልግሎት ስለሚውሉ ረሃብ የሚባል ከምድር ይወገዳል ምናልባትም እንደ እኛ በረሃብ የተጎዱ ሃገሮች ሁሉ ያልፍላቸዋል!! ነገሩም ከጥንት የወሸት አባት የሆነው ዲያብሎስ ስላለበት እውነትነት የለውም እንጂ ጥሩ አሳብ ነበር፤ መቼም መመኘትና አሳብ አይከለክልምና ይመኙ። ሰውም የሚመኘውንና የሚያስበውን ለማረጋገጫ ከጥልቁ መላእክት ሊመጣለት ይችላል፤ በዚህም መደነቅ አይኖርብንም። ለምሳሌ አንድ ጊዜ በኒውዚላንድ አንድ ወደ ጌታ የተመለሱ የአዲሱ ዘመን እንቅስቃሴ ካህን እንዲህ ብለው ነበር። ውስጣቸውን እያዳመጡ በምሥራቃውያን ትምህርትና ልምምድ ከተጠላለፉ በኋላ አንድ ነገር ተገለጠላቸው። «Looking very much like Jesus as portrayed by artists, a shining being dressed in a white robe suddenly appeared and stood in front of me.» ትርጉሙ፤ «ኢየሱስ ክርስቶስን በአካል የሚመስል፤ ነጭ አንጻባራቂ ልብስ የለበሰ በድንገት ተገልጦ ከፊት ለፊቱ ቆመ» ይላሉ። ይህም የተገለጠው አካል የመንፈስ መሪያቸው (Spirit-guide) እንደሆነ ነገራቸውና ሄደ። በዚህ ትተጋ ለነበረችም ሌላ

ሴት በዚሁ መጽሔት ውስጥ እንደ ተጠቀሰው ተገልጦ «እኔ ኢየሱስ ነኝ» ድርጅታችሁን «የአዲሱ ዘመን ክርስቲያን» ብላችሁ እንድትሰይሙት ብሎ ተናግሯል። /ምንጭ፡ ሚሽን ቻሌንጅ፡ 1995 ይመልከቱ/።

እዚህ ቦታ አንድ ልጠቅሰው የምፈልገው ነጥብ አለ። ይህም ሰዎች ሲሉ የሰማሁት ነው። የጥልቁ መልእክ ያው ዲያብሎስ ነው። እርሱም ሥራውን የሚሠራው ከምቸትና ከአሳብ ጋር በመሆኑ በቅርቡ በየክርስቲያኑ አፍ የሚዘወተር ንግግር እየተሰማ ነው። ይህም ሰይጣን ከያዘው ሰው ሲለቅ «ከዚህ አገር ነው የመጣሁት፤ በተጨማሪ አሁን እንትን ከሚባል አገር ሌላ ጦር እየመጣ ነው፤ ከዚያ አገር ሌላ ደጅን አለ፤ እያለ የሚናገረውንና የሚሰጠውን የውሸት ኑዛዜ (ርስት ሳይኖረን ርስት እንደ መናዘዝ ነውና) ፈጽሞ አለመናቅ ዳሩ ግን አለመቀበል መልካም ይመስለኛል። «የሰይጣን ፍርሃት የሚመጣው ከራሱ ከሰይጣን ነውና» የሚለውን ሁሉ እየተቀበሉ ማስተጋባት ወይም የትምህርት መሠረት ማድረግ መሳት ነው። ቀደም ሲል ከሶቫኪስት አገሮች ነው የመጣሁት እያሉ ያወናብዱ ነበር። አሁን ደግሞ ያ ስለቀረ ከሌላ አገር ነው የመጣሁት ሊሉ ይችላሉ። ለሰይጣን የማይገባውን ክብር መስጠት ተገቢ አይደለም። እንደ እግዚአብሔር እርሱ ሁሉን ቻይ እኮ አይደለም። በአንድ ጊዜ ሁሉም ቦታ እኮ መገኘት አይችልም። አጋንንቶችን ሊልክ ይችላል እንጂ።

እኔ የ 666 መንፈስ ነኝ ሊሉም ይችላሉ፤ ብለዋልም። ቢሉም እንኳን ጳውሎስ እንዳለ «በሰይጣን እንዳንታለል አሳቡን አንስተውም» (1ኛ ቆሮ. 2:11) ነውና በእግዚአብሔር ቃል መቋቋም ይገባል። ዲያብሎስ መንፈስ ነው፤ አይወለድም፤ አይወለድም፤ አይበዛም፤ አያንስም፤ አይሞትም፤ አይጠፋም፤ ወዘተ... ለፍርድ ቀን ግን ተጠብቋል። ስለዚህ የመንፈስን አሰራር በጥንቃቄ መመርመርና ማወቅ ጠቃሚ ነው። ከእግዚአብሔር ቃል እንደምንረዳው በእግዚአብሔር ልጆች መካከል ብቅ ማለት ያውቅበታል። በአሁኑ ጊዜማ እየተሰማመደ ይመስለኛል። በመጽሐፍ ቅዱስ ውስጥ «የአምላክ ልጆች በእግዚአብሔር ፊት ለመቆም መጡ፤ ሰይጣንም ደግሞ በመካከላቸው መጣ» ኢዮ. 1:6፤ 2:2፤ እና በ 1ኛ ነገሥት 22፤21፤ « መንፈስም ወጣ በእግዚአብሔርም ፊት ቆሞ እኔ አሳስተዋለሁ አለ» ይላል። ይህ ማለት እልፍ አእላፋት አጋንንት የሉም፤ ሥራቸውን አቁመዋል ማለት እንዳልሆነ አንባቢን አስገነዝባለሁ። (ማር. 5:9 ይመልከቱ)። በመሠረቱ ብዛታቸው ለአንድ ሰው እንኳን የሚመደቡ በብዙ ሺህ የሚቆጠሩ ሊሆኑ ይችላሉ። ጌታ ግን ምን ጊዜም አሸናፊ ነው።

ሀገራችን በኮሚኒስት ግዛት ሥር በነበረችበት ወቅት አንድ በሰፊው የሚነገር ጨዋታ ነበር። ይህም ሌኒን ያ የምናውቀውና ገደሉን የደገምንለት በድንገት ይዋታል፤ ትንሣኤ መታን ይሆንና ኒውዮርክ (አሜሪካን) አገር ድንገት ብቅ ሲል «ይህች ናት እኔ ያለምኳት አገር» አለ ይባላል። የአሁኑን አያደርገውና ይህንንም ቃል በግልጽ በእርሱ ላይ በዚያን ወቅት መናገር አይቻልም ነበር። ዛሬ ግን የገዛ ሀገሩ ሳይንቲስቶች ሌኒን ከማንም የተለየ አእምሮ የሌለው ተራ ሰው እንደነበር እየዘገቡ እንደሆነ ተደምጧል። ሁሉም ያልፋልና ጊዜና ዕድሜ ሁሉን ያሳያል። ሁሉም እየተመኘ ሲያልፍ ጌታ ብቻ አያልፍም።

አንዳንድ የዋሃን የቤተ ክርስቲያን ሰዎችም በዓለም ሰላም ይሰፍናል፤ ወንጌል በሰፊው ተሰብኮ ቤተ ክርስቲያን ስታሸንፍ ሁሉ ሰላም ይሆናል ይላሉ። ዳሩ ግን ሁለቱም ታላላቅ የዓለም ጦርነቶች የተደረጉት የመንፈሳዊ እንቅስቃሴ ዕድገት ባሳየበት ወቅት ነበር። ሦስተኛውም አይቀረ ነው፤ ክፉ አልመኝም መብት ቢኖረኝም፤ ዳሩ ግን መፍትሔው እግዚአብሔርን መከተል ነውና ከሚመጣው ቁጣ መሸሽ ብልህነት ነው። የተባበሩት መንግሥታት ሰላም እናስፍናለን ብለው ይሯሯጣሉ፤ ሰላም ግን ከመቼውም ይልቅ በዓለም ላይ የጠፋበት ዘመን እንደሆነ ሁላችንም እናውቃለን፤ ስለ ሰው መብት ይከራከራሉ፤ ዳሩ ግን የሰው መብት እንዳሁኑ የተረገጠበት ዘመን የለም፤ ሰላምና መረጋጋት እናመጣለን ይላሉ፤ ሆኖም ግን ጉልበተኞች በሌላጧ አገር ላይ ሽብር ይፈጥራሉ።

እነዚህ የአዲሱ ዘመን እንቅስቃሴ አራማጆች አያሌ ተከታዮች ከሚያፈሩበት ዘዴ ዋነኛው ሁሉ አንድ ነው (All is One) የሚለው ፍልስፍናቸው እንደ እኛ ያሉ ደሃ አገሮች አንድ ቀን ይሳካልናል፤ ያልፍልናል እያሉ በከፍተኛ ደረጃ የእምነቱ አራማጅ እየሆኑ ነው። መቼም አፍሪካ የብዙ ነገር መጀመሪያ፤ መዋከሪያ ጣቢያ ነችና እግዚአብሔር ካልደረሰላት የከፋ ዕጣ ይጠብቃታል። እነዚህን ዓይነት ቀውሶች «ለሐሰተኛ መሲሐቸው» ጠቃሚ ነውና የአዲሱ ዘመን እንቅስቃሴ ተከታዮች የመጨረሻው ዓላማና ፍላጎታቸው የአንድ ዓለም መንግሥት (One World Government) መመሥረት ነው። እንደዚህ ዓይነቱ ተስፋ፤ ህልምና ቅዠት የማይጨበጥ መሠረተ ቡዲሂዝም ሃይማኖት ዝምድናና ፍልስፍና ያለው በእነርሱ መንግሥት «ኒርቫና» (Nirvana) የሚሉት ዓይነት ነው። ይህ ኒርቫና የሚባለው ተስፋ የሰቃቃ ሁሉ ማክተሚያ፤ የዘላለም ፍስሃና ደስታ መከሰቻ ሕይወት ማለት ነው። እንደ ክርስቲያኖች እምነት ግን የሰው ተስፋ፤ የዓለምም ተስፋ እግዚአብሔር ነው። እንኳን ሰው ፍጥረትም ሁሉ ከጥፋት ባርነት ነፃ

ወጥቶ ለእግዚአብሔር ልጆች ክብርና ነፃነት እንዲደርስ ይናጭልና (ሮሜ. 8:20-21 ይመልከቱ)።

3.3. የአዲሱ ዘመን እንቅስቃሴ አርማዎች/ ምልክቶች

«---እኔ ከሰማይ እንደተናገርኳችሁ እናንተ አይታችኋል።
በአጠገቤ ምንም አታድርጉ--» (ዘጸአት 20:22-23)።

ሲምቦልስ አይኮን ፈልጋችሁ ኮምፒውተሮቻችሁን ብትከፍቱ ብዙ ምልክቶችን ታገኛላችሁ። በአጠቃላይ አርማ በቀላሉ የሚደረግ አይደለም። ብዙ ያጨቃጭቃል፣ ያከራክራል፣ ዝም ብሎ በዘፈቀደ አይወጣም። ብዙ ጥረት ይጠይቃል። እነዚህ ሰዎችም የሚያወጡት አርማ ታስቦበት የሚነደፍ ነው። ቢሆንም መፍራት አያስፈልግም። ኢየሱስ ክርስቶስ ከአርማ በላይ ነው።

እንቅስቃሴው በዓለም የማስታወቂያ ምልክትነት፣ በገንዘብ ላይ አርማነት፣ በልብስ፣ በጫማ፣ በመኪና፣ በተለያዩ የቴክኖሎጂ ውጤቶች ላይ አውቀውትም ሆነ ሳያውቁት ምህዋሩን ዘርግቷል። ተከታዮቹም ለጊዜው መመሪያ፣ መተዳደሪያ ደንብ የመሰለ እንደ መጽሐፍ ቅዱስ የሚጠቀሙበት ማኑዋል "The key of Enoch" የተባለ ጽሑፍ አላቸው። ይህ መመሪያ በከፍተኛ ደረጃ የሚገኝ የተግባር መመሪያ ሲሆን በ2004 ዓ.ም. ለውጤት ይበቃል ይላሉ። ይህም የአውሬው ምስል ደረጃ በደረጃ እንዴት ሊናገር እንደሚችልና የሰውንም አእምሮ እንዴት በመቆጣጠር የአጥፊውን አውሬ ምስል እንዲወዱት፣ እንዲሰግዱለት፣ እንዲያመልኩትና እንዲገዙለት የሚያደርግ ነው። በእርግጥ እነርሱ ክርስቲያኖችን ለመቃረን አውሬው ይላሉ እንጂ ሰይጣን እንዳለ አያምኑም አያስተምሩም። ምስሉ የሚመጣው በአእምሮ ውስጥ ከሚታሰብ ጥርቅም ኃይል/ የእነርሱ የኃይል እግዚአብሔር ነው። ይህም እግዚአብሔር እኛ የምናመልከው የኢየሱስ ክርስቶስ አባት አይደለም።

እንደ መመሪያቸው ከሆነ አንድ ሰው አርማውን፣ ምልክቱን ሲቀበል ሙሉ አባልነት ተቀባይነት ደረጃ የደረሰ የአዲሱ ዘመን እንቅስቃሴ ዜጋ ይሆናል ማለት ነው። አባልነቱ በመረጋገጡም ወደ አምላክነት ዝርያ ይደባለቃል። በመሆኑም ሰው የራሱ ክርስቶስ ይሆናል ማለት ነው። በዚህም ከመንፈሳዊ ዓለም ጋር ግንኙነት ማድረግ ይሰጠዋል። ለምሳሌ፣ ቀስተ ደመና በመጽሐፍ ቅዱሳችን

ከእግዚአብሔር የተሰጠ ተስፋ ነው። በእነርሱ አባባል ግን ከፀሐይ አምላክ /ሉሲፈር/ ዲያብሎስ የመነጨ ኃይል ነው ይላሉ። በዘፍ. 9:11-17 አምላካችን እግዚአብሔር ልቡን ወደ ሰው ልጅ ያዘነበለበትን ወቅት ለመቃወም የተጠነሰሰ የዲያብሎስ ተቃውሞ ለመሆኑ ጥርጥር የለውም። እነርሱ እንደሚሉት ግን ሉሲፈር አእምሮንና ነፍሱን የሚያድስ በመለኮታዊም ኃይልና ብቃት የሚያስታጥቃቸው ነው። ኃይል ሁሉ ከዚህ ብርሃን እንደሚፈለቀቅ ለተከታዮቹም እንደሚደርስ ተስፋ ያደርጋሉ። ስለዚህ ነው ቀስተ ደመና አንዱ ምልክታቸው የሆነው። እንደ ክርስቲያኖች ብዙ ተስፋቸው ካላይ ሆኖ ወደ ውስጣቸውም ይመለከታሉ። ውስጣቸውን የሚመለከቱት ግን ራስን ለማረም ሳይሆን አምላክነትን ለመለማመድ ነው። አምላክነትን በልምምድ ወደ ውስጣቸው ለማስገባት ማለት ነው።

ሌሎች ምልክቶቻቸው ከዋክብት፣ በክብ ነገር ውስጥ ባለ ሦስት ጎን ምስል (Triangle in a Circle) እና በባለ ሦስት ጎን ውስጥ ክብ ነገር (Circle in a Triangle) የግብፆች ፒራሚድ፣ ወዘተ. . . ናቸው። በተለይ የፀሐይ ምልክት በእንቅስቃሴው የተከበረና ትልቅ ስፍራ የሚሰጠው፣ የኃይል ሁሉ ምንጭ የሆነ ነው። ታላቅ መምህርና መሲሃቸውም በቅርቡ ከፀሐይ እንደሚላክ አንዳንዶች ይናገራሉ። ይህም ታላቅ መምህራቸው በሰው ልጆች ላይ የሚሠለጥንና የአዲሱንም ዓለም ሥርዓት የሚመራ ነው ይላሉ። ቀድሞ የነበረውን የፀሐይ አምላክ መከተል ማለት ይኸው ነው። የእግዚአብሔር ቃል ግን እንደዚህ ይላል «አምላክህ እግዚአብሔር ከሰጠህ ከአገርህ ደጃች በማንኛዬቱም ውስጥ ወንድ ወይም ሴት ቢሆን ቃል ኪዳንን በማፍረስ በአምላክህ በእግዚአብሔር ፊት ከፋት የሠራ ቢገኝ፣ ሄዶም ሌሎች አማልክትን ያመለክ፣ እኔ ላላዘዝኋቸው ለፀሐይና ለጨረቃ ለሰማይም ሠራዊት ሁሉ የሰገደ ቢገኝ፣ ቢያወሩልህም ብትሰማ ያንን ፈጽመህ መርምር. . .» (ዘዳ. 17:2-4)።

ስለዚህ አንባቢ ልብ ይበል፤ የሰው ልጅ አዝማሚያ የእግዚአብሔርን ትዕዛዝ መቃወምና በፈጠረውም ላይ ማመጽ ነውና። በተለይ የመጨረሻው አውሬማ እንደ መጽሐፍ ቅዱሳችን «እሳትንም እንኳን ከሰማይ ወደ ምድር በሰው ፊት እስኪያወርድ ድረስ ታላላቆችን ምልክቶች ያደርጋል» (ራእይ 13:13)። ሌላው ጌታችን ኢየሱስ ክርስቶስ በሉቃ. 10:8 ላይ ያስተማረውን ማንበብ ይጠቅማል።

ቀደም ሲል የተጠቀሰውን ታዋቂ ቁጥራቸውን «666» የተቀበለ ኪሌላኛው የመንፈስ ዓለም ጋር ማናቸውንም ግንኙነት ማድረግ ከፈለገ ያደርጋል፤ አሳብን ሰብስቦ በጥምና መልክ፣ በዮጋ ልምምዶች፣ በልዩ

ልዩ ዘዴዎች ከማይታየው ዓለም ጋር መገናኘት ይችላል ይላሉ። ይህም አዝማሚያ በቅርቡ ወደ ቤተ ክርስቲያን እየገባ አሳብን በመፀነስ ወደ ቁስ-አካልነት ለመለወጥና ፈውስ ለማምጣት ብሎም ፍላጎትን ለማስፈፀም ይቻላል በማለት ድንበር ዘለል ሃይማኖታዊ እንቅስቃሴ በመንፈሳዊ መነቃቃት ስም እየተከሰተ ነውና አንባቢ ያስተውላል። በመድረክ ላይ አክሮባት ማሳየት፣ በጀርባ ተኝቶ መዝሙር መምራት /በትልቅ ጉባኤ ፊት/ በሀገራችን እያየናቸው ያሉ አዳዲስ ተመሳሳይ ልምምዶች ናቸው። በእርግጥ ለተመልካች ጥሩ የድራማ መድረክ ነው በተለይ አንዱ ሰባኪ የሚያሳየው እንቅስቃሴ። ይህ ቅጥ ያጣ የአምልኮ ሥርዓት ትኩረት የሚሻ ነው። ይህ በራሹና አደገኛ እንቅስቃሴ ነው። ይህ ሁኔታ ከምን ጊዜውምና ከማናቸውም በዓለም ላይ ከተከሰተ አጋጣሚ በበለጠ ለቤተ ክርስቲያን አደገኛና አስፈሪ ነው።

ይህን ዓይነት እንቅስቃሴ በመለማመድ ቤተ ክርስቲያንን ወደ ሌላ ልምምድ ለማሸጋገር ከተነሡት ታላላቅ ሰባኪዎች በቅርቡ ቤንሂን የተባሉት "Word of Faith is New Age" ብለው ለአንድ የክርስቲያን መጽሔት አዘጋጅ የሰጡት ቃለ ምልልስ ያስረዳል። ቢሆንም አባባሉ እጅግ ከባድ ስለሆነ የእምነት እንቅስቃሴ አራማጆች ወይም በሌላ አነጋገር "Word of Faith" ማለትም የእምነት ቃል መናገር ተሰጥኦ አለን የሚሉ ሁሉ የአዲሱ ዘመን እንቅስቃሴ ተከታዮች ናቸው ማለት እጅግ ያስቸግራል። በመሠረቱ የመናፍቅ (cult) እና መናፍቅ መሰል (cultic) ትምህርቶች ልዩነት ስላላቸው ሁሉንም እንደ መናፍቅ መፈረጅ ተገቢ ሳይሆን ይችላል። ባለግወቅ ለሚያደርጉ ግን ቢነገራቸው ሊመለሱ ይችሉ ይሆናል።

በአጠቃላይ አንድ የትምህርት ክፍል/እምነት ትክክለኛ አለመሆኑን (Cultic doctrine) ወይም መሆኑን ለማረጋገጥ «ዋልተር ማርቲን» እንደሚሉት፣ የሚከተሉትን ማጤን ይጠቅማል።


1. ቡድኑ የሥላሴዎችን ትምህርት ይቀበላል ወይ?
2. የጌታችንን የኢየሱስ ክርስቶስን መለኮታዊ/አምላካዊነት ይቀበላል ወይ?
3. የሰው ልጆች ቤዛ ሆኖ መሞቱንና መንፃትም በእርሱ መሆኑን ያምናሉ?
4. ኢየሱስ ክርስቶስ በአካል መነሣቱን ይቀበላሉ/ ትንሣኤ መታገን ያምናሉ?
5. ደኅንነት በጸጋ መሆኑን ያምናሉ?

6. ጌታችን ዳግም ተመልሶስ እንደሚመጣ በተስፋ ይጠብቃሉ?
እነዚህንና መሰል ጥያቄዎችን መጠየቅ ያስፈልጋል። በዚህ
አቋማቸውን መፈተን ይቻላል።

የተጠቀሰውን አንባቢው ሚዛናዊ በሆነ አመለካከት በጥንቃቄ
እየተመለከተ ቢያነበው ለሕይወቱ ጥንቃቄ ያስተምራል። ከእምነት ቃል
አስተማሪዎች ጋር ልዩነታቸውንና አንድነታቸውንም ይገነዘባል።
የአዲሱ ዘመን እንቅስቃሴ ወደ መንፈስ ዓለም ምኞት እንዳለው ሁሉ
የእምነት እንቅስቃሴም በተመሳሳይ ልምዶች በተለይ በመንፈስ
በመጓዝ ከአካል ተለይቶ መለማመዱን ተያይዘውታል። ይህንንም (Out
of -Body Experience) ወይም (Astral Projection) ይሉታል። በአካል
እያለን ያልሆነልን ከአካል ወጥተን ምን ልንሆን ነው? ተመልሰንማ
ወደ አካላችን ከገባን ምን ሊረባን?

በዚህ በምድር እያለን በአካል ሆነን የጠፉትን ወደ ጌታ የማምጣት
ተልእኮአችንን ብንወጣ የመንፈሳዊውን ዓለም ወደፊት በይበልጥ
በሙላት እንገባበታለን። ዳሩ ግን የመንፈሳዊ አሠራሮችን ሁሉ
ሊያግዝን የሚችል የእግዚአብሔር መንፈስ በዚህ አለ። የአዲሱ ዘመን
እንቅስቃሴ በሀገራችንም በመንቀሳቀስ ላይ ስለሚገኝ፣ በደብተሮች፣
በነጠላ ጫማዎችና በሱሪ፣ ወዘተ... መሰል ዕቃዎች ቁጥሩ ሲታይ
ተከታዮቻቸውም በወጣቶች መካከል እየተንቀሳቀሱ ናቸው ይባላል።
ቁም ነገሩ ቁጥሩ አይደለም ከቁጥሩ በስተጀርባ ያለው የመንፈስ
አሠራር ነው እንጂ። ባሪያ ሊያደርጉን በላያችን ላይ የሚመጡ
ማናቸውም ዓይነት የመንፈሳዊ ተጽዕኖዎችን ማስተናገድ የለብንም።
ተጽዕኖ ያለበት ማንኛውም እምነት ችግር ሊኖርበት ስለሚችል
ጥንቃቄ ማድረግና ሰዎችን ማማከር መልካም ይሆናል።




የአዲሱ ዘመን እንቅስቃሴ ምልክቶች ናቸው ከሚባሉት ጥቂቶቹ
የሚከተሉት ናቸው፡ የምስሉ ምንጭ (Mystery Mark of The New
Age, by Texe Marrs)





There are many versions of the all-seeing eye.






The all-seeing eye is the capstone of the pyramid pictured on the reverse side of the Great Seal of the United States of America. Few people realize that this symbol honors the ancient Egyptian Sun God.



Three versions of the Egyptian Ankh



The New Age and the occult have found many ways to desecrate the cross.



Examples of New Age mandalas, wheels, and other circular symbols common to the New Age.





The peace symbol is really the perverted upside-down cross inside a circle.



**Institute of the
Healing Arts**



**Institute of
Spiritual
Awareness**



The satanic pentagram is a welcome symbol in the New Age Movement. This five-pointed star of Satan can have two points up so that the horns can be viewed.

ምዕራፍ አራት

4. የዘመናዊ ቤተ ክርስቲያን ድርሻ / ኃላፊነት

«በገዛ ደሙ የዋጁትን የእግዚአብሔርን ቤተ ክርስቲያን ትጠብቋት ዘንድ መንፈስ ቅዱስ እናንተን ጳጳሳት አድርጎ ለሾመበት ለመንጋው ሁሉና ለራሳችሁ ተጠንቀቁ።» (የሐዋ. 20:28)

ማርቲን ሉተር የተባለው ታላቅ የእግዚአብሔር ሰው ከሞተ ከ450 ዓመታት በኋላ በአሁኑ ወቅትም ቤተ ክርስቲያን የመታደስ ዘመን እንደሚያስፈልጋት ታዋቂ መንፈሳውያን የሥነ መለኮት ምሁራን እየጠየቁ ነው። በሔራልድ ኦፍ ሂዝ ከሚንግ (Herald of his Coming) በተባለ ጋዜጣ 95 የተህድሶ የትኩረት አቅጣጫዎችን ጠቁመዋል። /ምንጭ: ጁላይ 1996 እትምን ይመልከቱ/። በዚያ ሥፍራ በጣም ጠቃሚ ነጥቦች ተጠቁመዋል። 61ኛው ነጥብ እንደዚህ ይላል። “True unity doesn’t tolerate false teachings (Gal.1:6-10; 2John 9-11; Jude 3-4). False unity tolerates false teachings and even promotes them because of the mixing of ideologies.” ትርጉሙ፡ «እውነተኛ ኅብረት የሐሰት ትምህርቶችን አይታገለም /ገላ. 1:6-10፣ 2ኛ ዮሐ. 9-11፣ ይሁዳ 3-4/። የውሸት ኅብረት ግን የሰህተት ትምህርቶችን እየታገሰ ርዕዮተ ዓለምን በመደበላለቅ ያስፋፋቸዋል» ሲል በ69 እና በ70ኛው ነጥቦች ደግሞ “Every individual believer is called to practice the “royal priesthood” (1Pet.2:9). This means:to take to heart his mandate as a Christian to test teachings and life according to the Bible” «ሁሉም አማኝ የንጉሥ ካህን ስለሆነ ትምህርቶችን የመፈተን ትርጉሙም፡- ኃላፊነት አለበት።» ማለት ነው። “In addition to that is the command to withstand the spirit of the times and not to tolerate unbiblical developments. We should not fight “with violence, but with the word” (Martin Luther). ማርቲን ሉተር ያለውን በመጥቀስ /በቃሉ እንጂ በጉልበት መዋጋት/መጣላት የለብንም ይላሉ።

ቤተ ክርስቲያን የጌታችን የኢየሱስ ክርስቶስ ምድራዊ መንግሥት እንዲሁም የሰማያዊ መንግሥት ተወካይ ናት። መሪዎቿም ኃላፊነታቸውን መወጣት ይጠበቅባቸዋል። ቴድ ተርነር በ1991 ዓ.ም. የዘመኑ ሰው የተባለው መሪዎችን በሚመለከት እንዲህ ብሎ ነበር። ‘Lead, follow, or get out of the way’ ትርጉሙ «ምራ፥ ወይ

ተከተለ፡ ካልሆን ግን መንገድ ልቀቅ» እንዲያውም ተቀምጠህ ወንበር አታሙቅ። ሁሉም ነገር እንቅስቃሴ ነውና ተንቀሳቀስ ማለቱ ነው። ቤተ ክርስቲያን የጌታችንን በሥጋ ወደ ምድር መምጣት፣ የአምላክን ሰው መሆንና የመዋጀት ተልዕኮ ተቀብላ በተሰጣት የሥልጣን ክልል ልትመላለስ የሚገባት በቅዱስ ደሙ የታተመች የአማኞች ስብስብ ሆኖ የእውነት አምድና መሠረት ናት (1ኛ ጢሞ. 3:15)። ተልዕኮዋም ወደ ዓለም ሁሉ መሄድና ይህንን የመንግሥት ወንጌል ላልሰማ የማሰማት ኃላፊነት ነው። (ማቴ. 28:19-20 ይመልከቱ)። ከላይ በተጠቀሰው ጋዜጣ ቁ.13 ውስጥ “Individual people and groups within the church are fighting courageously against current trends, but together as a whole, churches in many nations are losing their sense of purpose and fail to preach the Gospel and defend God’s laws.” ይላል። ቤተ ክርስቲያን እንዴት ተልዕኮዋን እንደዘነጋች የሚጠቁም ነጥብ ነው። የአማኞች እርስ በርስ መከፋፈልም እግዚአብሔርን ያለመታዘዝ ምልክት እንደሆነ በ57ተኛው ነጥባቸው ላይ አበክረው አስገንዝበዋል።

አማኞችም የሰው ዘር የሆኑና የደኅንነትን ወንጌል የተቀበሉ ሰዎች እንጂ ራሳቸውን ከአምላክ ጋር የሚያስተካክሉ መንፈስ አይደሉም። በደሙ የተዋጀች ቤተ ክርስቲያን ጌታዋ ሊሆን የሚገባው የዋጁት ብቻ ነው። ስለሆነም በቅንነት፣ በንጹህ ልቦና፣ በታማኝነት፣ ግብዝነት በሌለው ፍቅር፣ ከፈረሳውያንና ከቀራጮች እንዲሁም ከሕግ አስተማሪዎች በተሻለ ሕይወት የምድር ኑሮን በመኖር፣ ባለማስመሰል፣ በስሜት ባለመነዳት፣ በቅድስና፣ በታማኝነት፣ ከንቱ የሆነውን ረብ ባለመመኘት፣ ከዚህኛው ዓለም ይልቅ የሚመጣው እንደሚበልጥ በማወቅ በተስፋ በመገዛት፣ ወዘተ... ኃላፊነቷን መወጣት እንጂ ከተጻፈው በማለፍ ራሷን ከካበችና ካደራጀች መጨረሻዋ የከፋ እንደሚሆን ግልጽ ነው። ሰማያዊ ተልዕኮዋን ትታ በምድር ስትስፋፋ ምድር ትቀራለች እንጂ የሰማያዊውን መግሥት ዜግነት አታገኝም። የጌታዋን የኢየሱስ ክርስቶስን ፈለግ ተከትላ ከመሄድ ይልቅ የራሷን ልዩ ወንጌል በማዘጋጀት የወንጌል ተሃድሶ ብታደርግ መጥፊያዋ በደጅ ነው። ከተመሠረተው ሌላ አዲስ መሠረት ሳትመሠርትና እንደ አየሩ ጠባይ፣ እንደ ጊዜው ሁኔታ አመቺነት ሳትለዋወጥ የእምነታችንን ጀማሪና ፈጻሚ የሆነውን ጌታ እያየች በቅድስና መኖር ይጠበቅባታል። ይህ የእኔ መልእክት ሳይሆን የጌታ ነው። «የኢየሱስ ሕይወት ደግሞ በሥጋችን ይገለጥ ዘንድ ሁል ጊዜ የኢየሱስን መሞት በሥጋችን ተሸክመን እንዘራለን» /2ኛ ቆሮ.4:10/ በማለት ጳውሎስ የዕለት ተዕለት ተግባሩን ተናግሯል።

ቤተ ክርስቲያን ራሷን መደበላለቅና የጌታችንን መሠረታዊ የደኅንነት የማንጸት ተግባር መናቅ፡ ራስንም በመውደድ «አምላክነት በሰውም አለ» ማለት ከጀመረች ራሷንም በሰዎች ልምምድ ላይ መሥርታ የክርስቶስ ሳይሆን የግለሰቦች ደቀ መዝሙር ካፈራች ወዮላት። ዳሩ ግን እንደተጻፈ፡-

«ልጆች ሆይ፤ መጨረሻው ሰዓት ነው፤ የክርስቶስም ተቃዋሚ ይመጣ ዘንድ እንደ ሰማችሁ አሁን እንኳ ብዙዎች የክርስቶስ ተቃዋሚዎች ተነሥተዋል፤ ስለዚህ መጨረሻው ሰዓት እንደ ሆነ እናውቃለን። ከእኛ ዘንድ ወጡ፤ ዳሩ ግን ከእኛ ወገን አልነበሩም፤ ከእኛ ወገን ሲሆኑ ከእኛ ጋር ጸንተው በኖሩ ነበር። ነገር ግን ሁሉ ከእኛ ወገን እንዳልሆኑ ይገለጡ ዘንድ ወጡ» (1ኛ ዮሐ. 2፡ 18-19) ይመልከቱ። በሌላ ሥፍራ ጳውሎስ እንዲህ ብሎ ነበር፡ «ክርስቶስ ኢየሱስን ጌታ እንደ ሆነ እንጂ ራሳችንን አንሰብከም--» (2ኛ ቆሮ. 4፡5) ብሎ ነበር።

የጌታ መስቀል እንደ ሸንፈት ተቆጥሮ ሥቃዩ ከተናቀ ወደ ምድር መምጣቱ አላስፈላጊ ነበር ማለት ነው፤ መዋቱና መሠቃየቱ ሕይወቱን ለመስጠት ካልሆነ ከንቱ ነው። «እናንተ ግን ከጨለማ ወደ ሚደነቅ ብርሃኑ የጠራችሁን የእርሱን በጎነት እንድትነግሩ የተመረጠ ትውልድ፤ የንጉሥ ካህናት፤ ቅዱስ ሕዝብ ለርስቱ የተለየ ወገን ናችሁ. . . » (1ኛ ጴጥ. 2፡9)። የተጠራነው የጠራንን በጎነት እንድንናገር ነው እንጂ እንድናዋርደው አልነበረም፤ አይደለምም። አንባቢው ያስተውል። ይህ የዘመናዊው ወንጌል ትምህርት በአብዛኛው ጌታን የሚያዋርድና ዝቅ ዝቅ የሚያደርግ ነውና። ሰዎችም እርሱን ከመስበክ ይልቅ ራሳቸውን መስበክ አብዝተዋልና። ተከታዮቻቸውም በዚህ ይወስዳሉ። ምዕመናን ወደ ስህተት ትምህርት የሚገቡበት ባጭሩ አምስት ምክንያቶች ሊኖሩ ይችላሉ፡-

□ በግልና በቤተ ክርስቲያን የአሠራር ድክመት፤ በአጠቃላይ ምዕመኑ ራሱን ለጌታ ሳያስገዛ ሲቀር፤

□ በቂ የመጽሐፍ ቅዱስ ትምህርት ባለመስጠቱ ወይም ምዕመኑ ተገቢ/በቂ ምግብ ባለማግኘቱ፤ እረኞችም መንጋውን ምግብ ወዳለበት ባለማሰማራታቸው፤

□ አንዳንድ ሰዎች ምንም ሳያውቁ ያወቁ ሊመስላቸው፤ ወይም አውቃለሁ ባይነት ሊያጠቃቸው፤

□ ከአንድነት /ከኅብረት/ እጦት ሰዎች ሲገለሉና የተገለሉ ሊመስላቸው፤ እንዲሁም

□ በእልከኝነትና ሰላምን ለመመሥረት ባለመዘጋጀት/
ባለመፈለግ ናቸው።

«ልዩ ልዩ ዓይነት በሆነ በእንግዳ ትምህርት አትወሰዱ . . .» ዕብ.
13:9። [በተጠቀሰው መሠረት በታማኝነት መቆም ዋናው ተፈላጊ
ነገር ነው። በሌላ ቦታ እንደተገለጸው] «የመጀመሪያ እምነታችንን
አስከ መጨረሻው አጽንተን ብንጠብቅ፣ የክርስቶስ ተካፋዮች
ሆነናልና . . .» (ዕብ. 3:14) ይላል።

በዚህ ሁሉ ቤተ ክርስቲያን « . . . በውሸት እውቀት ከተባለ
ለዓለም ከሚመች ከከንቱ መለፍለፍና መከራከር እየራቅህ፣ የተሰጠህን
አደራ ጠብቅ ይህ እውቀት አለን ብለው፤ አንዳንዶች ስለ እምነት
ስተዋልና» (1ኛ ጢሞ. 6:20-22) የሚለውን ማጤን ይገባታል።

በአሁኑ ዘመን በዝርዝር የተጠቀሱት የእምነት አስተማሪዎች ጌታ
ኢየሱስን የቤተ ክርስቲያን ራስና መሠረትነቱን ረስተው ራሳቸውን
ከእርሱ ጋር በማስተካከል በእምነት ነገር ጭልጭል ብለው ጠፍተዋል።
የሚመልሳቸውስ ማን ነው? ማትረፊያ ስለሆነላቸው ይመስለኛል እጅግ
ርቀው ሄደዋል። በገንዘብ ፍቅር ታውረው የሞተላቸውን ጌታ ዳግም
ገድለውታል። በማር የተለወሰ ትምህርታቸው አያሌ የዋሃንን ይዞ
ሄዱል። ጊዜው ስለሚደግፋቸው ተከታይ ማፍራት ጊዜ
አይወስድባቸውም። እኔ እንደምገምተው ጠላት ነውና የዘመተባቸው
ርቀው ሳይሄዱ እግዚአብሔር እንዲደርስላቸው የዘወትር ጸሎታችን
መሆን አለበት። ይህም የቤተ ክርስቲያን ተግባር ነው። በተመሠረተው
ላይ አዲስ መሠረት እየመሠረቱ፣ የነበረውም ያረጀ ያፈጀ አመለካከት
ነው በማለት በአዲሱ ዘመን እንቅስቃሴ መንፈስ አዲስ ነገርን
ለማስገባት፣ /ለው ሁሉ አዲስ ነገር ለማየት ይመኛልና/ አዲስ
ትምህርትን ለማምጣት፣ ከሥጋዊ አካል በመውጣት መንፈስ መሆን
ያስፈልገበት ዘመን ነው። «አንተ ግን፣ የእግዚአብሔር ሰው ሆይ፣
ከዚህ ሽሽ፤ ጽድቅንና እግዚአብሔርን መምሰል እምነትንም ፍቅርንም
መጽናትንም የዋህነትንም ተከታተል። መልካሙን የእምነት ገድል
ተጋደል፣ የተጠራህለትንም በብዙ ምስክሮች ፊት በመልካም መታመን
የታመንህለትን የዘላለምን ሕይወት ያዝ» (1ኛ ጢሞ. 6:11-12)።
እግዚአብሔር አዲስ ነገር ያደርጋል ቢባልም ከሰማይ በታች ለእርሱ
ምንም አዲስ ነገር እንደሌለ መገንዘብ ማስተዋል ነው። ታሪክ ራሱን
እየደገመ ነውና የዚህ ዓይነት የስህተት ትምህርት በእነ ዮሐንስ ዘመን
እንኳን ነበር።

«ኢየሱስ ጌታ ነው» በሚል ፈሊጣዊ አርማና መፈክር በአሁኑ ጊዜ
በዓለም ላይ ከፍተኛ ቀውስ እየተስፋፋ ነውና ምን እንድንሰማ

መጠበቅ አለብን። ዳሩ ግን «ኃጢአተኞችን ሊያድን ክርስቶስ ኢየሱስ ወደ ዓለም መጣ የሚለው ቃል የታመነና ሁሉ እንዲቀበሉት የተገባ ነው» (1ኛ ጢሞ. 1:15) የሚለውን ቃል ቤተ ክርስቲያን ችላ ካለች እንደ ማንም ትሆናለች። የእምነታችን ጀማሪና ፈጻሚ የሆነውን ጌታ የሚያንቋሽሽ ትምህርት፣ የሚሰሙትን የማያድን ረብ የሌለው የስሜት ቅስቀሳን ካስተናገደች ወይም ከእነዚህ ጋር ከተባበረች መጥፊያዋ በደጅ ነው። በሚታይ ነገር ሳትወሰድ ምን ማድረግ እንዳለባት በቅድሚያ ማሰብ አለባት። ከተጻፈው አትለፉ ነውና ድንበር ዘለልና መሠረተቢስ ትምህርቶችን ሁሉ ማስተናገድ የለባትም። በእግዚአብሔር ማደሪያ ቤት ውስጥ ትርምስ ሲበዛና መሠረት የሚያናጋ ትምህርት ሲገባ በጥንቃቄ በመመርመር ማስተካከል እንጂ አንዱን በመወገን የሚደረግ ድጋፍ ለአደጋ ያጋልጣል። «እስከመጣ ድረስ ለማንበብና ለመምከር ለማስተማርም ተጠንቀቅ. . . ማደግህ በነገር ሁሉ እንዲገለጥ ይህን አስብ፤ ይህንም አዘውትር። ለራስህና ለትምህርትህ ተጠንቀቅ፤ በእነዚህም ጽና፤ ይህን ብታደርግ፤ ራስህንም የሚሰሙህንም ታድናለህና» (1ኛ ጢሞ. 4:13-16) ነው የተባለው። እንዲያው በደመ ነፍስ ኑርና ታማኝ ባሪያ ትባላለህ አልተባለም። (1ኛ ጢሞ. 4:6) ይመልከቱ። «የሚታገልም ሁሉ በነገር ሁሉ ሰውነቱን ይገዛል፤ እነዚያ የሚጠፋውን አክሊል ሊያገኙ ነው፤ እኛ ግን የማይጠፋውን» /1ኛ ቆሮ. 9:25/ ይመልከቱ።

ቤተ ክርስቲያን በአሁኑ ጊዜ በዓለም ላይ እጅግ አስፈላጊ እየሆነ የመጣው የዲፕሎማሲ ተግባርና የዲፕሎማሲ ሰው አያስፈልጋትም። እውነት በውሽት ሲሸፈን «ሙያ በልብ ነው» ብሎ እውነትን ከመግለጥ መቆጠብ አያዋጣትም። ጳውሎስ እንዲህ ብሏል «. . . እነዚህም ስለ ነውረኛ ረብ የማይገባውን እያስተማሩ ቤቶችን በሞላው ስለሚገለብጡ አፋቸውን መዝጋት ይገባል» እንጂ በፍርድ ቀን እስኪለዩ ይቆዩ አያዋጣም/ቲቶ 1:11/። በእርግጥ በማንም ላይ ፈጥኖ እጅ መጫን አግባብ አይደለም፤ በአንጻሩ ደግሞ እየሸፋፈኑ፤ እየሞሻሸሩ ማኖር ግን ለአደገኛ ችግር ማጋለጡ አይቀርም። ወንጌል በዲፕሎማሲ እዚህ አልደረሰም፤ ጤናማ ቃል የሌላቸው ሁሉ መንጋውን በበሽታ ይመቱታል። ለነፍስ ምስክርነት በእግዚአብሔር ልጅ የማያምን ሁሉ ምስክርነቱን ስላላመነ እግዚአብሔርን ውሸታም አድርጎታል። ስለዚህ ቤተ ክርስቲያን እግዚአብሔር ስለ ልጁ የመሰከረውን ምስክርነት የመጠበቅ፣ የመከላከል፣ የማስተማር ኃላፊነት አለባት (1ኛ ዮሐ. 5:9-12)። ሁልጊዜ እሸሩሩ የማለት ብቻ ሳይሆን ደፍራ የመገሠጽ፣ የማረምና የማስተካከል ተልዕኮ አላት (2ኛ ጢሞ. 4:23)። ሆኖም ከመገሠጹ በፊት ግን ማስተማር ቢቀድም ይመረጣል። ሳያውቅ ለተደረገ ነገር ትምህርት እንጂ ግሣጼ መፍትሔ

ላይሆን ይችላል። አውቆ ለተደረገ መለማመጡ አያዋጣም። ቤተ ክርስቲያን በጎ የሆነውን እንጂ ክፉን መምሰል የለባትም «በዙ አሳቾች ወደ ዓለም ገብተዋልና እነርሱም ኢየሱስ ክርስቶስ በሥጋ እንደመጣ የማያምኑ ናቸው፤ ይህ አሳቾና የክርስቶስ ተቃዋሚው ነው» (2ኛ ዮሐ. 7፤ ማር. 13፡6-7)። ቀድሞ በእነ ዮሐንስ ዘመን የነበረው ትምህርት እነ ዮሐንስን እንዳስለቻቸው በአሁኑ ወቅት በረቀቀ ዘዴ ወደ ቤተ ክርስቲያን እየገባ፤ ዓለማዊነትም እየተስፋፋ ስለሆነ በእጅጉ ልንጠነቀቅ ያስፈልገናል ብዬ አገምታለሁ።

ቤተ ክርስቲያን ከፍተኛ ኃላፊነት ያላት በምድር የእግዚአብሔር መንግሥት ወኪል፤ ባለሙሉ ሥልጣን አምባሳደር መሆኗ የሰማያዊውን መንግሥት ለማስፋፋት እንጂ ዝናንና መታወቅን፤ ገንዘብንና ንብረትን ወዘተ . . . ለማካበት እና ድርጅትን ለማስፋፋት ከሆነ የምትሠራው ውድቀቷ በደጅ ነው፤ አንባቢውም ይጠንቀቅ። ምዕመኑን በስሜት እያስጋለጡና እራሱን አስተው መሠረት በሌለው ትምህርት ላይ ካስቆሙት ቤቱን በአሸዋ ላይ ከሠራው ሰነፍ ሰው አይሻሉም። ማቴ. 7፡24-27 የተጻፈው መፈጸሚያ እንዳንሆን እንጠንቀቅ።

ለምሳሌ በ2ኛ ጢሞ. 4፡2-5 « . . . ቃሉን ስበክ፤ በጊዜውም አለጊዜውም ጽና፤ ፈጽመህ እየታገሥህና እያስተማርህ፤ ዝለፍና ገሥጽ ምክርም። ሕይወት የሚገኝበትን ትምህርት የማይታገሡበት ዘመን ይመጣልና፤ ነገር ግን ጆሮቻቸውን የሚያሳክክ ስለሆነ፤ እንደ ገዛ ምቹታቸው ለራሳቸው አስተማሪዎችን ያከማቻሉ። እውነትንም ከመስማት ጀርታቸውን ይመልሳሉ፤ ወደ ተረትም ፈቀቅ ይላሉ። አንተ ግን ነገርን ሁሉ በልክ አድርግ፤ መከራን ተቀበል፤ የወንጌል ሰባኪነትን ሥራ አድርግ፤ አገልግሎትህን ፈጽም።» ተብሎ እንደ ተጻፈ ራሳችንን እንመርምር፤ ተልዕኮአችንንም ለማሳካት እንሥራ። በሚያሳዩት የመድረክ ትያትርና በመገለጥ ስበብ እምነትን የሚገለብጡ መጥተዋልና ቤተ ክርስቲያን መንጋዋን ከዚህ ዓይነት በሽታ መጠበቅ ይኖርባታል።

የጾጋ አገልጋይ፤ የቃሉ አገልጋይ፤ እየተባለ ሰውን መለያየትና ማበላለጥ ሰውዬውን ላላሰበው ችግር ያጋልጠዋል። ማን ነው ያለጾጋ ማገልገል የሚችል? ወኔውን አነሳስቶ እችላለሁ ካላለ አስቸጋሪና እጅግም ከባድ ነው። የእግዚአብሔር ቃል እንደሚል ግን «ነገር ግን እንደ ክርስቶስ ስጦታ መጠን ለእያንዳንዳችን ጾጋ ተሰጠን» /ኤፌ. 4፡7/፤ ሲል «ይህን ሁሉ ግን ያ አንዱ መንፈስ እንደሚፈቅድ ለእያንዳንዱ ለብቻው እያካፈለ ያደርጋል» /1ኛ ቆሮ. 12፡11 ይመልከቱ/። የተቀባ ያልተቀባ እያሉ መንፈስ ቅዱስ ፓራፊን ይመስል የሚቀባ ቅባት የሚመስላቸውም መለስ ብለው ራሳቸውን

ቢመረምሩ መልካም በሆነ ነበር። መንፈስ ቅዱስ እኮ እራሱ አምላክ ነው። በትክክል እንደ ቃሉ ሆነ ቅባት ለሁሉም ነው። ዳሩ ግን የመንፈስ ቅዱስ እንጂ የብሉይ ኪዳን ዘይት አይደለም። «እናንተም ከቅዱሱ ቅባት ተቀብላችኋል።--- እናንተስ ከእርሱ የተቀበላችሁት ቅባት ፣ በእናንተ ይኖራል---ነገር ግን የእርሱ ቅባት---» /1ኛ ዮሐ. 2:20-27/ እና «በክርስቶስም ከእናንተ ጋር የሚያጸናና የቀባን እግዚአብሔር ነው---» /2ኛ ቆሮ. 1:21-22 ይመልከቱ/።

እውሉስ እንዳለው «በገዛ ደሙ የዋጃትን የእግዚአብሔርን ቤተ ክርስቲያን ትጠብቁአት ዘንድ መንፈስ ቅዱስ እናንተን ጳጳሳት አድርጎ ለሾመበት ለመንጋው ሁሉና ለራሳችሁ ተጠንቀቁ። ከሄድሁ በኋላ ለመንጋው የማይራሩ ጨካኞች ተኩሳዎች እንዲገቡባችሁ፣ ደቀ መዛሙርትንም ወደ ጓላቸው ይስቡ ዘንድ ጠማማ ነገርን የሚናገሩ ሰዎች በመካከላችሁ እንዲነሡ እኔ አውቃለሁ» (ዮሐዋ. 20:28-30)። በምለው ነገር ሁሉ ጌታ ለአንባቢዬ ማስተዋሉን ይስጥልኝ። በጠቅላላው እውነተኛ የለም ማለቴ አይደለም። ዳሩ ግን መገለጥ ሁሉ ከእግዚአብሔር ነው ብሎ መውሰድ አደጋ ነው፤ ሁኔታዎችንና ሰዎችን መጠርጠር ደግሞ ኃጢአት አይደለም ከችግር ያድናል እንጂ። የአገሪ ሰው እንደሚል «ያልጠረጠረ ተመነጠረ» ነውና ላለመመንጠር፣ ከሰማያዊ መንግሥት ላለመገፋትና ላለወቅኋችሁም ላለመባል ጥንቃቄ ያስፈልጋል (ማቴ. 7:21-23)። ቤተ ክርስቲያን በግያዞችና በቃየን ዓይነት አገልጋዮች እንዳትሞላ መሪዎች ከፍተኛ ጥንቃቄ ማድረግ ይኖርባቸዋል። /ዘፍ. 4 እና 1ኛ ነገሥት 5:23 ይመልከቱ/።

ቤተ ክርስቲያን ወጥነትና ግልጽነት (Transparent) በሆነ መንገድ አገልግሎቷን እያከናወነች ወይም እየፈጸመች ከአስመሳዮችና እውነት መሰል (ሐሳዊ) አገልግሎቶችና መሯሯጦች ሁሉ ራሷን ማጽዳት ይኖርባታል። የአንድ ቤተ ክርስቲያን የአምልኮ መሪ ነኝ ብሎ ከአንድ ሳምንት በፊት የመሰከረልኝ አንድ ሰው በሳምንቱ ከአንድ የውጭ አገር ሰው መኖሪያ ቤት /ይህን መከረኛ ዶላር የሚሉት ነገር/ ሰርቆ ወህኒ መውረዱን አስታውሳለሁ። ቤተ ክርስቲያን የእውነትና የፍቅር መሠረት፣ የጌታ አካል የሆነች ንጽህት ድንግልና መሽራ ናት እንጂ የማተረማመሻ ድርጅት ወይም የገንዘብ ማትረፊያ አይደለችም። እውነተኛ ጥሪ ያላቸው ዋጋ ከፍለው በጉዳትም ቢሆን የሚያገለግሉባት በኢየሱስ ክርስቶስ ደም የተዋጀች ቅድስት ናት። የእውነት አምድና መሠረትነትዋ ግን በማንም አይሻርም። ስለዚህ ለእውነት መቆም ይኖርባታል። ጌታ ለአማኞች እንዲህ ይላል፡ «ዳሩ ግን ይህን ትምህርት ለማትይዙ ሁሉ የሰይጣንንም ጥልቅ ነገር እነርሱ

እንደሚሉት ለማታውቁ ለእናንተ በትያፕሮን ለቀራችሁት እላለሁ፤ ሌላ ሸክም አልጭንባችሁም፤ ነገር ግን እስከመጣ ድረስ ያላችሁን ጠብቁ።» (ራእይ 2:24-25)። ጌታ እስከመጣ ድረስ የሚሆነውን አያሌ ክስተት በቤተ ክርስቲያን አሳውቋል። ቤተ ክርስቲያንም ራሷን መጠበቅ አለባት። በእግዚአብሔር መንግሥት መድበስበስ የለምና ለእውነት መቆም የሕይወት መስዋዕትነትን እንኳ ሊጠይቅ ይችላል። ስለሆነም ለመኖር መሞት አለባት። ሕያው እንድትሆን የሚፈልግ ጌታ እንዲህ ይላል «ሥራህን አውቃለሁ፤ ሕያው እንደ መሆንህ ስም አለህ ሞተህማል። ሥራህን በአምላኬ ፊት ፍጹም ሆኖ አላገኘሁትምና የነቃህ ሁን፤ ሊሞቱም ያላቸውን የቀሩትን ነገሮች አጽና።» (ራእይ 3:2)። በራዕይ 2:13 «. . . በእናንተ ዘንድ የተገደለው የታመነው ምስክራ አንቲኳስ በነበረበት ዘመን እንኳ ሃይማኖቱን አልካድህም።» እንደሚል በጌታ የተመሰከረለት ታማኝ ባሪያ መሆን ምንኛ ያስቀናል?

ዘማሪው እንዳለው፡

«የእምነትን ተስፋ ፍቅርን ጨብጬ፡

ሜዳ ዳገቱን ባለም እርጩ፡

ታማኝ ባሪያ ነው መባል ናፍቆኛል

የደም ዋጋ ነኝ መቸ ይጠፋኛል» ብለን እንድንዘምር ጌታ ይርዳን።

«አዳም አዳም ወዴት ነህ?» ብሎ እግዚአብሔር እንደፈለገው ቤተ ክርስቲያንንም ዝም ሳይላት ወዴት ነሽ? ብሎ የሚፈልጋት ዘመንን ያምጣልን።

ምዕራፍ አምስት

5. የመጨረሻው ዘመንና የጌታ ዳግም ምጽአት

«ዘመኑ ቀርቦአልና የሚያነበው፤ የትንቢቱን ቃል የሚሰሙትና በውስጡ የተጻፈውን የሚጠብቁት ብፁዓን ናቸው።» /ራእይ 1:3/»

ይህ መንደርደሪያ አሳብ ሆኖ የጌታን ምጽአትና የመጨረሻውን ዘመን ትዝታ እንዲያነሳ እንጂ በስፋት የቀረበ አይደለም። አቀራረቡም የመጨረሻው ዘመን እንደተቃረበ የሚጠቁም እንጂ ለ 2000 ዓመት መግቢያ እንደተደረገው ሽብርን ለመንዛት አይደለም። «በዘመን ፍጻሜ ይደረግ ዘንድ ያለው አሳቡም በሰማይና በምድር ያለውን ሁሉ በክርስቶስ ለመጠቅለል ነው» (ኤፌ. 1:10) ይላል። ይህም ክፍል ለመዘጋጀት ማሳሰቢያ ይሆናል ብዬ እገምታለሁ።

5.1. የመጨረሻው ዘመን

«በመጨረሻው ዘመን እንደ ራሳቸው ምኞት የሚመለሱ ዘባኞች በመዘበት እንዲመጡ ይህን በፊት እወቁ---» 2ኛ ጴጥ. 2:3፤ ሲል «ማንም እንዳያስታችሁ ተጠንቀቁ---» ብሎ ጌታ በማቴ. 24:4 የተናገረውን ማስታወስ ይጠቅማል።

የመጨረሻው ዘመን ብዙ ነገሮች የሚከሰቱበት፤ ከየአቅጣጫው ወሬ የሚበዛበት፤ እውነተኛ ተአምራቶች ሳይሆኑ የሐሰት ትምህርቶች (Apostasy) የሚበዙበት፤ የቤተ ክርስቲያንም ኃላፊነትና ተልእኮ በጊዜው የሚያቆምበት፤ ይህም የመንግሥት ወንጌል በዓለም ሁሉ የሚሰበክበት፤ እንደሚሆን የእግዚአብሔር ቃል ያስተምረናል። ብዙ አዳዲስ ነገሮች እየተገለጡ አማኞች እንኳን ግራ እየተጋቡ እንዲያመነቱ ያስደርጋሉ። ይህ እንግዲህ እግዚአብሔርም በዓለም ውስጥ የሚያከናውነውን ነገር ሁሉ በክርስቶስ ኢየሱስ የሚጠቀልልበትና ነገር የሚደመድምበት፤ ታሪክም ሁሉ ተጠናቅቆ የሚቆምበት ዘመን ነው። ይህም የክርስቲያኖች ተስፋ የሚቀርብበት ሆኖ የእግዚአብሔር ዕቅድ ለሰው ልጆች የሚለወጥበት ነው። ለነገሩ ጌታ ኢየሱስ መጀመሪያ ከመጣ ጀምሮ ያለው በመጨረሻው ዘመን ውስጥ ነው። «ነገር ግን የዘመኑ ፍፃሜ በደረሰ ጊዜ እግዚአብሔር ከሴት የተወለደ ልጁን ላከ» /ገላ.4:4/ ይላል። ስለዚህ አሁን ያለንበት

ዘመን የመጨረሻው መጨረሻ ነው። በተለያዩ ወቅት ዘመኑን የተሻለ ለማድረግ ብዙዎች ሞክረዋል፤ ዳሩ ግን አልቻሉም፤ አይችሉምም።

ኮሚዩኒዝምም የወደፊትን ዓለም ሻል ያለ ለማድረግ ጥረት አድርጎ ነበር። «ዓለም የወዛደሮች ትሆናለች፤ ሻል ያለ ዓለምም ይሆናል» ብለው አዘምረውን ነበር። ግን አልሆነላቸውም እንጂ። በመሠረቱ መጨረሻን አለመመልከት ባሉበት መርካትንና ነገን በተስፋ አለመጠበቅ፤ ለውጤትም አለማለም ነው። የሚመካ ቢኖር በእግዚአብሔር ይመካ የተባለውን አለማስታወስ ለአደጋ ያጋልጣል። የሰው መጨረሻው ከጅማሬው የሚሻለው ለዚሁ ነው። የመጨረሻው ዘመን ግምታዊ /በእንድምታ የሚታይ/ ስለሆነ ደፍሮ ለመናገር ብዙ አዋቂዎችንም ተገዳድሯል።

በሌላ በኩል ደግሞ የመጨረሻውን ዘመን ማንሣት የሚፈሩ ክርስቲያን አስተማሪዎችም አሉ። የዮሐንስ ራእይ መጽሐፍንም የማያነቡ አሉ። ይህም ፍርሃት በእንግሊዘኛ እስካቶፎቢያ (Eschatophobia) ይባላል። በተለይ አማኞች ነን የምንል ፈራንም አልፈራንም፤ «መልካም ቢሆን ወይም ከፋ እንዳደረገ እያንዳንዱ በሥጋው የተሠራውን በብድራት ይቀበል ዘንድ ሁላችን በክርስቶስ ፍርድ ወንበር ልንገለጥ ይገባናል።» /ዕብ. 5:10/ ይላል። ኤሪክሰን እንዲህ ብሏል፤ “They are incentives to purity of life, diligence in service, and hope for the future. They are to be regarded as resources of ministering, not topics for debate” (Erikson: P.115) ትርጉሙ፤ «የመጨረሻው ዘመን/ የጌታ ዳግም ምጽዓት ትምህርቶች ራስን በቅድስና ለመጠበቅና በታማኝነት ለመኖር ማነቃቂያ ሲሆኑ ለወደፊቱም ተስፋ ናቸው። መታየት የለባቸውም እንደ አገልግሎት እንጂ እንደ መከራከሪያ ርእስ አይደለም።» ሐዋርያው ጴጥሮስም እንዲህ ብሏል፤ «---የእግዚአብሔርን ቀን መምጣት እየጠበቃችሁና እያስቸኮላችሁ፤ በቅዱስ ኑሮ እግዚአብሔርንም በመምሰል እንደምን ልትኖሩ ይገባችኋል?» /2ኛ ጴጥ. 3:11-12 ይመልከቱ/። ስለዚህ የመጨረሻው ዘመን የደረሰብን እኛ በጥንቃቄ ልንኖር ይገባል። በመጨረሻው ዘመን ምን ይሆናል ብለን ከምንከራከር ከዚያ በፊት ልንሆን በሚገባን ነገሮች ላይ ማተኮሩን ብንመርጥ የተሻለ ነው።

5.2. ዳግም ምጽአት

«እኛ አገራችን በሰማይ ነውና፤ ከዚያም ደግሞ የሚመጣ መድኃኒትን እርሱንም ጌታን ኢየሱስ ክርስቶስን

እንጠባበቃለን፤ እርሱም ሁሉን እንኳ ለራሱ ሊያስገዛ እንደሚችልበት አሠራር፣ ከቡር ሥጋውን እንዲመስል የተቀረደውን ሥጋችንን ይለውጣል» (ፊሊጵ. 3:20-21)።

ዳግም ምጽአት የጌታችን የመድኃኒታችን የኢየሱስ ክርስቶስ በኃይልና በሥልጣን በግልጽ ወደ ምድር ሁለተኛ መገለጥ ወይም የምድር ሁለተኛ መጎብኘት ማለት ነው። ስለ ዳግም ምጽአት መጽሐፍ ለመጻፍ ምኞት ነበረኝ። ዳሩ ግን የተጻፉትም ግምታዊ እየሆኑ ሰውን ብዙ ግራ ስለሚያጋቡ፣ ሌላ ግራ ማጋባት እንዳይሆንብኝ በዚህ እትም ይህችን ተጨማሪ በማድረግ ባጭሩ ልጽፍ ሞክራለሁ። የቀደሙት ክርስቲያኖች ልምዶች፣ የዕለት ተዕለት ስብከታቸውና ምስክርነታቸው የጌታ ኢየሱስ ዳግም ምጽአት ነበር። በግሌ የገጠመኝም ይህ ነበር። ዕለት በዕለት ጌታ ይመጣል ብዬ አስብ ስለነበር ወይም በ1ኛ ተሰ. 4:17 መሠረት መነጠቅ ይሆናል ብዬ ስለምጠብቅ አንድ ጊዜ አንድ ቀጭን ወንድም በአንድ ቤት ስናድር /በአልጋው ላይ ተኝቶ ብዙም ጎልቶ ስላልታየኝ/ ከእንቅልፌ ስባንን በድንጋጤ ሮጩ አልጋውን እንዳቀፍኩትና በመኖሩ እንደተጽናናሁ አስታውሳለሁ። እርሱ ተነጥቆ እኔ የቀረሁ መስሎኝ ነበር።

«እነሆ፣ አንድ ምሥጢር እነግራችኋለሁ፤ ሁላችን አናንቀላፋም ነገር ግን የኋለኛው መለከት ሲነፋ ሁላችን በድንገት በቅጽበት ዓይን እንለወጣለን---» /1ኛ ቆሮ. 15:51-53 ይመልከቱ/። የመነጠቅ ምሳሌን ከ2ኛ ነገሥት 2:11 መረዳት ይቻላል። በመነጠቅ የቤተ ክርስቲያን ተልእኮ ያበቃል። ከዚያ በኋላ የሰባት ዓመት ታላቅ መከራ ይሆናል። መነጠቁ በመከራው መሀል ሊሆን ይችላል የሚሉም አሉ። ግን ጌታ ልጆቹን በዚያ መከራ ዉስጥ የሚያሳልፍ አይመስለኝም። በእርግጥ ሦስት ዓመት ተኩሉ /ዳን. 12:7፣ ራእይ 11:3/ ታላቅ የመከራ ጊዜ ይሆናል። ዓመፅም በምድር ላይ አሸንፎ ይወጣል። ዳሩ ግን ለጊዜው ነው። ከዚያ በኋላ ዲያቢሎስ ለሺህ ዓመታት ይታሠራል /ራእይ 20:1-3/ ባንፃሩ ጌታ ራሱና የጌታ የሆኑቱ ደግሞ በምድር ላይ ይነግሣሉ /ዳን. 7:22፣ ራእይ 2:26-27፣ ኢሳ. 11:9/ መመልከት ይቻላል። እስከተቆረጠውም ጊዜ ድረስ ምድር በዚያ ሁኔታ ታርፋለች። ከዚያም በኋላ ጌታ ሌላ ዕቅድ አለው።

ቀደም ሲል ለመጥቀስ እንደምክርኩት በሌላ ጊዜም ለብቻዬ ገጠር ተመድቤ በምሠራበት ወቅት የባልደረቦቼ ደብዳቤ ሲዘገይብኝ ጊዜ ዕረፍት ወስጄ የማቃቸውንና ጥሩ ጥሩ የሚባሉ ክርስቲያኖችን እየዘርሁ እንደገበኝሁ አይረሳኝም። ይህ በእኔ ብቻ አይደለም የደረሰው፣ በዚያን ዘመን የነበሩ ክርስቲያኖች ልባቸው ሁል ጊዜ የሰማዩን ያስብ ነበር። ትዳር ለመያዝ እንኳን የማይፈልጉበት ወቅት

ነበር። ጳውሎስ እንደዚህ ያለው ትክክለኛ አለመረዳት መሆኑን ተገንዝቦ ለተሰሎንቄ ክርስቲያኖች እንዲህ ብሎ ጽፎአል፡ «ነገር ግን፡ ወንድሞች ሆይ፡ ስለ ጌታችን ስለ ኢየሱስ ክርስቶስ መምጣትና ወደ እርሱ ስለመሰብሰባችን፡ በመንፈስ ወይም በቃል ወይም ከእኛ እንደሚመጣ በመልእክት፡- የጌታ ቀን ደርሶአል ብላችሁ፡ ከአእምሮአችሁ ቶሎ እንዳትናወጡ እንዳትደነግጡም እንለምናችኋለን። ማንም በማናቸውም መንገድ አያስታችሁ፤ ከህደቱ አስቀድሞ ሳይመጣና የዓመፅ ሰው እርሱም የጥፋት ልጅ ሳይገለጥ፡ አይደርስምና።---» 2ኛ ተሰሎ. 2:1-12) ቢመለከቱ ይጠቀማሉ። ከላይ እንደጠቀስሁት ቀደም ባሉት ዓመታት ሩጫችን ለወንበር ሳይሆን አባራማ ቻፕሎቻችንን ለመጥረግና ላልዳኑት ለመመስከር ነበር። ክርስቲያኖችም ከሰማይ የሚጥብቁት የጌታን የራሱን መመለስ እንጂ መገለጦችን ብዙም አያጋንኑም ነበር። ያም አመለካከት ጠቅምን እስከ ዛሬ ስንቅ ሆኖ አቆይቶናል። ጌታ በዘመናት መካከል በተለያየ መንገድ ቢሠራም ቅድስና ለእግዚአብሔር የሚለው አዋጁ ለዘላለም አይለወጥም። የመከራ ጎርፍ ቢመጣም፡ የወህኒ ቤቶችን፡ የእጅና የእግር ብረቶችንም እንድንቋቋም ረድቶናል። ብንፎክርም በባዶ ሜዳ አልነበረም። ጳውሎስ እንዳለ ግን፡ «---በመንፈስ ቅዱስ ኃይል በእኔ አድርጎ ከሠራው በቀር ምንም ልናገር አልደፍርም---» /ሮሜ. 15:19 ይመልከቱ/። መዝሙራችንም ሁሉ «ጌታችን ሆይ ና! ና! በደመና ቶሎ ና!»፤ «አንተ የታመንህ የነፍሴ መድኃኒት ሆይ አትመጣም ወይ?» የሚል ነበር። «ይመለሳል ይመለሳል የሱስ ይመለሳል» ሌላው ነበር።

አዎ ይመለሳል፤ እርሱ ቶሎ ባይመለስም እኛ መሄዳችን አይቀሬ ነው። አንሞትም ካላለን። መመለሱንም የሚከተሉት ቁጥሮች ያረጋግጡልናል፡ /ማቴ. 24:25፤ ዮሐ. 14:3፤ ዮሐዋ. 1:11 እና 3:19-21፤ ፊሊጵ. 3:20-21፤ 1ኛ ተሰ. 4:15-16፤ 1ኛ ቆሮ. 1:7፤ ቲቶ 2:13፤ 1ኛ ጢሞ. 6:14፤ 1ኛ ተሰ. 2:1፤ 8፤ ዕብ. 9:28፤ ያዕ. 5:7-8፤ 1ኛ ጴጥ. 1:7፤ 13፤ 2ጴጥ. 1:16፤ ወዘተ... መመልከት ይጠቅማል።

በቅርቡ በዚና ማሰራጫዎች እንደ ለማነው በእስራኤል አገር የጌታን ዳግም ምጽአት እናፋጥናለን ብለው ፈንጂ መቅበርና ሁከት ለማስነሣት መሞከር የመሳት ምልክት ነው። ኢየሩሳሌም እ. አ. አ. በ1917 ዓ. ም. ዲሴምበር 11 ከተያዘችበት ቀን ጀምሮ የእስራኤልን ሕዝብ መሰባሰብ እንደ አንዱ ምልክት አድርጎ መውሰድ በብዙ ክርስቲያኖች ይዘወተራል። በሉቃ. 21:29-31 የተጠቀሰው እነርሱን እንደሚመለከት ብዙዎች ይስማማሉ። በእርግጥ ይህን የማይቀበሉ አሉ። ይህ ብዙ አያጣላም፤ ዋናው ቁም ነገር ተዘጋጅቶ መጠበቅ ነው።

በፈረንጅች 2000 ዓ. ም. ሊሆን የሰው የእጅ ሥራ የሆኑት ኮምፒውተሮች ሊያስከትሉ የሚችሉት ቀውስ ዓለምን ስጋት ውስጥ ከታታል። ቴክኖሎጂ ጥሩ እንደመሆኑ ያህል ጥፋቱም እንደዚሁ ነው። ግማሹ ጥፋት እንዳይከሰት ሲሠራ፣ ሌላው ለጥፋት ይሯሯጣል። በኮምፒውተር ውስጥ ቫይረስ /በሽታ/ ለማምጣት ሌት ተቀን የሚሠሩ ብዙዎች ናቸው። በእርግጥ ዓለማት የሚመጣውን ቀውስ በመፍራት ውጥረት ውስጥ ናቸው። አንዳንዴ አለማወቅ ሳይሻል አይቀርም። ሁሉ ነገር በኮምፒውተር ስለሆነ የሚሠራው እጅግ አሳሳቢ ነው። በዓለም ላይ የሚመጣውን በመፍራት መጨነቅ ከዚህ የባለ ምን አለ? /ሉቃ.21:25-26 ይመልከቱ/። ጌታ የሚመጣው በራሱ ጊዜ እንጂ እኛ ምንም እርዳታ አናደርግለትም። በእርግጥ ላልዳኑት ወንጌልን የማዳረስ ድርሻ ሊኖረን ይችላል። እራሳችን ከተዳከምን ግን ያው አትምጣ ማለት ነው። ቢሆንም ጌታ በጊዜው ይመጣል፣ ተዘጋጅተሃል/ሻል? እርሱ ባይመጣም እኛ ቀድመን ልንሄድ እንችላለንና እንዘጋጅ። በተለየ ሁኔታ አማኞች በክርስቶስ የፍርድ ወንበር ፊት ስለምንቀርብ ይህን ባንዘነጋ መልካም ይሆናል።

ለኢየሱስ ክርስቶስ ዳግም መመለስ እንዴት እንዘጋጅ?

- ▶ ዳግም ተወልዶ/ በጌታ አምኖ/ ደኅንነትን ማረጋገጥ /ዮሐ. 3:3-7/
- ▶ ለሌሎች ላልዳኑት ወገኖች መመስከር /2ኛ ቆሮ. 5:20፣ 1ኛ ጢሞ. 4:1-5/
- ▶ በዓለም ውስጥ ባለ ስንክሳር ራስን አለማጠላለፍ /ሉቃ. 17:26-30፣ 1ኛ ጢሞ. 6:17፣ ያዕ. 1:27/
- ▶ ሁል ጊዜ በመጸለይና ነቅተን በመጠበቅ መመላለስ /ሉቃ. 21:34-36/፣
- ▶ በስሜት ሳይሆን በመንፈስ በመሞላት ራስን መጠበቅ /ኤፌ. 5:18-21/፣
- ▶ ፍቅርን አጥብቀን በመከታተል በእጩነት መታጠቂያ መታጠቅ /1ኛ ቆሮ.14:1፣ 2ኛ ጴጥ. 1:5-11፣ 1ኛ ጢሞ. 6:18/፣ እና
- ▶ በእምነት ጸንተን በመቆም /ዮሐ.2:24-25/ ራሳችንን ማዘጋጀት እንችላለን።

በዚህ ሁኔታ የጌታ ኢየሱስ ክርስቶስን ዳግም መመለስ ስትጠበቅ ቤተ ክርስቲያን ራሷን አዘጋጅታ ተልእኮዋን እንድትወጣ ያደርጋታል። ስለዚህ እውነተኛዋ ቤተ ክርስቲያን የራሷን መንግሥት ለመገንባት፣ ለመጨቃጨቅ፣ ለመነታረክ ጊዜ ስለሌላት የመመለሱ ትዝታ ሁል ጊዜ በልዩ ነው። ያዕቆብ በ(ምዕ. 4:1-4) ውስጥ እንዳለው ጦርና ጠብ ከእኛ ዘንድ ጎጆአቸውን የሠሩት ከምቶቶቻችን ነው። እኛ ምቶቶቻችንና ምሞታችንን ስናስተናግድ በድንገት ነገር ሁሉ የሚያበቃበት ወቅት ይመጣል። እነ ዮሐንስ በፍጥረት ደሴት በ1ኛው ክፍለ ዘመን እንኳን «ቶሎ ይሆን ዘንድ---» ራሳይ 1:1 የተባለውን ጌታ ይመጣል ብለው ጠብቀው ነበር፤ እኛስ መጠበቅ አይገባንም? ቢዘገይም ካመንበት ጊዜ ይልቅ መዳናችን አሁን ወደ እኛ ቀርቧል።

እግዚአብሔር በቀደመው ዘመን በነበሩት ዓላማውን ከፈጸመ በእኛም የማያደርግበት ምንም ምክንያት አይኖርም። «--- እግዚአብሔር ኃጢአት ላደረጉ መላእክት ሳይራራላቸው ወደ ገሃነም ጥሎ በጨለማ ጉድጓድ ለፍርድ ሊጠበቁ አላልፎ ከሰጣቸው፣ ለቀደመው ዓለም ሳይራራ ከሌሎች ሰባት ጋር ጽድቅን የሚሰብከውን ኖህን አድኖ በኃጢአተኞች ዓለም ላይ የጥፋትን ውኃ ካወረደ፣ ኃጢአትንም ያደርጉ ዘንድ ላሉት ምሳሌ አድርጎ ከተማዎችን ሰዶምና ጎመራን አመድ እስኪሆኑ ድረስ አቃጥሎና ገልብጦ ከፈረደባቸው፣ ጽድቅ ሎጥም በመካከላቸው ሲኖር እያየና እየሰማ ነፍሱን አስጨንቆ ነበርና በዓመፀኞች ሴለኛ ኑሮ የተገፋውን ያን ጸድቅ ካዳነ፣ ጌታ እግዚአብሔር የሚያመልኩትን ከፈተና እንዴት እንዲያድን በደለኞችንም ይልቁንም በርኩስ ምሞት የሥጋን ፍትወት እየተከተሉ የሚመላለሱትን ጌትነትንም የሚንቁትን እየቀጣቸው ለፍርድ እንዴት እንዲጠብቅ ያውቃል።» /2ኛ ጴጥ. 2:4-10 ይመልከቱ/። በተጨማሪ ደግሞ ይሁዳ 5-7 ያንብቡ።

እግዚአብሔር አንደ ሁኔታዎች የሚቀያየርና አሳቡን የሚለውጥ አይደለም። ስለዚህ ከላይ በተጠቀሱት ምሳሌዎች ዕቅዱን ለመፈጸም የጨከነ መሆኑን ማረጋገጥ ይቻላል። የእረኞች አለቃ ይገለጣል፤ ለሚገባቸውም የተዘጋጀውን የክብር አካሊል ይሰጣል /1ኛ ጴጥ. 5:4/ ይመልከቱ።

«ለአንዳንዶች የሚዘገይ እንደሚመስላቸው ጌታ ስለ ተስፋ ቃሉ አይዘገይም፤ ነገር ግን ሁሉ ወደ ንስሐ እንዲደርሱ እንጂ ማንም እንዳይጠፋ ወዶ ስለ እናንተ ይታገሳል፤ የጌታው ቀን እንደ ሌባ ሆኖ ይመጣል---» /2ኛ ጴጥ. 3:9-10 ይመልከቱ/። ሌባ መቼ እንደሚመጣ ብናውቅማ ተዘጋጅተን በመጠበቅ ከመዘረፍ እንድን ነበር።

የዘመኗ ቤተ ክርስቲያን የጌታዋን መመለስ የዘነጋች ትመስላለች።
 ያኔ የጎደለችበትን ልትገነዘብ አትችልም። ስለሆነም ራሷን ልትገመግም
 ይገባል። ቤተ ክርስቲያን ዓለማዊነትን እየተለማመደች፤ ጽድቅን
 በዓመፅ ከሸፈነች፤ የዓለም ብርሃን መሆኗ ቀርቶ የጨለማ ካባ ከደረበች
 ጌታዋ ሊመጣ በደጅ ነውና፤ ወዮላት። የሰባቱ አብያተ ክርስቲያናትን
 ታሪክ መመርመርና ራስን መገምገም እጅግ አስፈላጊ ነው። በተለይ
 የኤፌሶን ቤተ ክርስቲያንን ሁኔታ በ/ራእይ 2:7 ይመልከቱ/።
 እንግዲህ የነገር ሁሉ መጨረሻ ደርሷልና በማስተዋል ልንመላለስ
 ይገባል። ቤተ ክርስቲያን የወቅቱን አጀንዳዋን ካልቀየረች ተስፋዋ
 በጥያቄ ውስጥ ወድቋል ማለት ይቻላል። በዚህ ርእስ በስፋት ለመጻፍ
 ዓላማ ቢኖረኝም ከጊዜው የተነሣ ሁኔታዎችን ለማገናዘብ እንዲያመች
 በአጭር መንደርደሪያ መልክ ለማቅረብ ተገድጃለሁ። የልብ
 መዘጋጀት ከውስጥ እንጂ ከውጭ የሚመጣ ሰላላሆነ ራስን መፈተንና
 መገምገም ጥሩ ነው። ቀናት ስለመሸና ሌሊቱ ስለነጋ ብቻ ነገር ዓለሙ
 የሰመረ፤ የተቃናልንና የተሳካልን መስሎ ባይታየን መልካም ነው። ዛሬ
 ያለው ነገ አይኖርምና ረጋ ብሎ ነገርን መመርመር ይገባል። «ወደ
 ሕይወት ዛፍ ለመድረስ ሥልጣን እንዲኖራቸው በደጆቻቸው ወደ
 ከተማይቱ እንዲገቡ ልብላቸውን የሚያጥቡ ብፁዓን ናቸው» /ራእይ
 22:14 ይመልከቱ/። ጌታ ይመጣል፤ ተዘጋጅታችኋል?

እስቲ ዘመኑን እንመርምር፤ ዓለማችን በውጥረት፤ በጦርነት፤
 በረሀብና በቸነፈር፤ በጎርፍና በምድር መንቀጥቀጥ ስትታመስ፤ ሰዎች
 በመንፈሳዊ አካላት ተጽዕኖ ሥር እየወደቁ እጅግ አስቃቂ ወንጀል
 ሲፈጽሙ፤ ሰዎችም እምነትን ከጥቅማ ጥቅሞች ጋር ሲያያይዙ፤
 መናፍስት በልዩ ልዩ አካላት ሲገለጡና ሰዎችን ሲቆጣጠሩ፤ ወዘተ...
 ምን ትዝ ይላችኋል? ወዴት እየሄድን ይመስላችኋል? የተባበሩት
 መንግሥታት ሰላምን በምድር ለማስፈን ይሯሯጣሉ፤ ዳሩ ግን ሰላም
 ከምድር የጠፋበት እንዳሁኑ ዘመን በታሪክ ተመዝግቦ አይገኝም።
 እነዚህ ሁሉ ምልክቶች ሊሆኑ ይችላሉ። ሊነጋጋ ሲል ጽኑ ጨለማ
 ይሆናልና ወቅትን መለየት ይገባል። «እንዲሁም ደግሞ እናንተ ይህ
 ሁሉ መሆኑን ስታዩ የእግዚአብሔር መንግሥት እንደቀረበች እውቁ»
 /ሉቃ. 21:31/። ስለ ወደፊቱ በከንቱ ሳንደለል ሰዎች ለራሳቸው
 አጀንዳ ሲያመቻቹን ዝም ብለን ሳንነዳ፤ የምናደርገውን በማስተዋል
 እያደረግን፤ የምንሰማውን በጥንቃቄ እየሰማን መጽሐፉ ምን ይላል?
 እያልን ሚዛናዊ ምርመራ ብናደርግ ተስፋ አለን። በመጨረሻው
 ዘመን ብዙ አዳዲስ ነገሮች ሊሆኑ ስለሚችሉ ተረጋግቶ፤ በአትኩሮት
 ሁኔታን ማገናዘብ ለሁሉ ይረዳል። መጨረሻው እየከፋ እንጂ ወርቃማ
 ዓለም በምድር ይሆናል ማለት ዘበት ነው። የጌታ ቃል ይፈጸም ዘንድ
 ሊሆን ያለው ሁሉ የግድ ይሆናል። ቤተ ክርስቲያንም ሙሽራው

ሊመጣ ነውና በእርግጥ ዝግጁ ነሽ? በዚህ ሁሉ ግን ሳንዘናጋና
 ሳንታወክ ሁኔታዎችን በማገናዘብ በማስተዋል ልንመላለስ
 ያስፈልገናል። ዓለም ሳታውቀው የጌታን ምጽአት እያፋጠነች ነው።
 ከዓመፃም ብዛት የተነሣ በቤተ ክርስቲያን ከመቼውም በበለጠ ሁኔታ
 ፍቅር እየቀዘቀዘ እንደመጣ /ማቴ. 24:12/ መገንዘብ አያዳግትም።
 ሰዎችም እርስ በርሳቸው አላልፈው ሲሰጣጡ፣ አንዱ ለሌላው ማዘን
 ሲቀር፣ አውሬነት ሲስፋፋ፣ ታማኝነት ከምድረ ገጽ ሲጠፋ፣ ቤተ
 ክርስቲያን ከዓለም ተሸላ መታየት ሲሳናት፣ ሁሉን የሚችልና ሁሉን
 የሚያውቅ አምላክ ማየት የተሳነው ሊመስለን፣ ምን እንጠብቃለን?
 ኢየሱስ ይመጣል፣ ማፈናታ!!!

ምዕራፍ ስድስት

6. ማጠቃለያ

ሁለቱ የእንቅስቃሴ ዘርፎች (የአዲሱ ዘመንና የእምነት ቃል) እጅግ ሰፊ ትምህርቶች ቢኖሯቸውም በተለይ የአዲሱ ዘመን እንቅስቃሴ ተከታዮች በጥቅሉ ሁለት ግልጽ የሆኑ ዓላማዎች አሏቸው። ስለ ዳግም ምጽአት ግን ብዙ የተጻፉ መጻሕፍት ስላሉ ለማገናዘብ ሰፊ አድርጎ ማንበብ ይረዳል።

1) ሰብአዊና ግላዊ መለወጥ (Personal Transformation)

2) ምድራዊ/ፕላኔታዊ መለወጥ (Planetary Transformation)
ናቸው።

እንደ ማይክል ጂ ሞሪያሪቲ አባባል እምነታቸው «ውሱንነት የሌለው ሰብአዊነት» ሆኖ እግዚአብሔርም በውስጣቸው እንደሚኖር መረዳትና ማወቅ ነው። የሰው ልጆች በግል በቅድሚያ ነቅተው ካልተለወጡ ዓለም ትለወጣለች ማለት አይቻልም ይላሉ። በግል መንቃትና መለወጥ የሚመጣው «በቅድሚያ እኛ እግዚአብሔር መሆናችንን» በማወቅና በማመን ነው። እነዚህም በግል የነቁና የተለወጡ ግለሰቦች ስፋት ኖሯቸው ሲተባበሩና አንድነት ሲመሠርቱ የምንኖርበትን ዓለም እንደምንለውጥ አንጠራጠርም ይላሉ። ይህም ትምህርት አንዳንዶች ማለትም እንደ ኢፖልክ ያሉ የእምነት ቃል (Word of Faith) አስተማሪዎች የሚያራምዱትን መሠረታዊ ትምህርት ይመስላል። ከላይ እንደተጠቀሰው ይህ ሰባኪ ከአዲሱ ዘመን እንቅስቃሴ ጋር ተመሳሳይ የሆኑ ሁለት ዓላማዎች ይዞ የተነሣ ነው።

1) እኛ ትንንሽ እግዚአብሔሮች መሆናችንንና (Personal Transformation)

2) የእግዚአብሔርን መንግሥት በምድር ላይ መመሥረት እንዳለብን (Planetary Transformation) መሆኑን በአጽንኦት ያስተምራል።

እንደ እርሱ አባባል ቤተ ክርስቲያን የጥርቅም ኃይል መኖሪያ (Potential power house) መሆኗን ባለማወቁ የእግዚአብሔርን መንግሥት ለመመሥረት አልቻለችም ይላል። ይህ ግለሰብ የአዲሱን ዘመን እንቅስቃሴ ያወግዛል፤ ትምህርቱን ግን በእጅ አዙር ያስተምራል። እንደሚያስተምረው ከሆነ ይህን ትምህርት የገለጠለት መንፈስ ቅዱስ ነው። (The New Charismatics, 1992, pp. 328-330) እኔ ግን አይመስለኝም። መንፈስ ቅዱስ ይህን እንዳልገለጠላት እርግጠኛ ሆኜ መናገር እችላለሁ።

ለሚያስተምሩና በስብከት ለሚያገለግሉ መልእክት አለኝ፤ የእግዚአብሔር ቃል ሊኖሩበት የሚገባ ከሕይወት ጋር የሚጣጣም እንጂ እንደ ሙዚቃ ለጆሮ የሚጥም ንግግር ብቻ ከሆነ ነፋስን እንደመገሰም ነው። ሰባኪ ወይም አስተማሪ የሚያነበውን ብቻ ማስተላለፍ ሳይሆን የሚኖረውንም ቢያክልበት በተግባር የተፈተነ ራሱን አሳየ ማለት ነው። አንድ ሰው የማይኖረውን ከሰበከ ንግግር አደረገ እንጂ ጌታን አላገለገለም። ጌታ እንዳለ አስቀድመን በዓይናችን ያለውን ምስሶ መመልከት እንዳለብን ከዚያም በኋላ በሌላው ሰው ያለውን ጉድፍ አጥርተን ማየት እንደምንችል ያስተማረውን በሉቃስ 7:3 ይመልከቱ። አንድ ነገር ግልጽ መሆን አለበት፤ የአባላት ወይም የምእመን ብዛት የሰማያዊውን መንግሥት አያጠነክረውም። ጌታ ራሱ አጠንክሮታል። በዚህ ሂደት ውስጥ ሥራው ተመዝኖ በእሳት የሚያልፍ አገልጋይ ግን ብፁዕ ነው። የአገዳ ክምር ውጤቱ እሳት ሲመጣ መቃጠል ነው። ከዚህ ዓይነት ቃጠሎ ብዙም የሚተርፍ ነገር የለም። ይህንን ሁሉ ለማለት የበቃሁት ከላይ የተጠቀሰው ትምህርት በአመዛኙ ከአዲሱ ዘመን እንቅስቃሴ ጋር እጅግ የተቀራረበ የአንድ ሳንቲም ሁለት ገጽታ እየሆነ በመምጣቱ ነው። ጥንቃቄ የሚያስፈልገውም እዚህ ላይ ነው።

የኤደን ገነቱ ምኞት በታሪክ ሂደት በሰው ልጆች ተደግሞ «ሰው አምላክ ነው» ትንንሽ አምላኮች በፈጣሪ አምሳያ የተፈጠሩ ናቸው ይሉናል። አፈጣጠሩም እራስን በመተካት ትንግርት ትንንሽ አምላኮች (Little gods) ተፈጥረዋል። ሁሉም ባይሆኑም አብዛኛዎቹ አስተማሪዎች ይህን ጽንሰ አሳብ ይቀበሉታል። ጽንሰ አሳቡም የተገኘው በመገለጥ ስለሆነ ከእግዚአብሔር ቃል በበለጠ ሥልጣን ያለው አድርገውታል። ክርስትና በአጠቃላይ የተኮረጀ ቲያትር/ንግግር ሳይሆን የክርስቶስ አሳብ በእማኙ መሆንና እግዚአብሔርን በመምሰል ራስን በማስለመድ ከሕይወት ወደ ሕይወት በማደግ ጥንቃቄን መጠበቅ ነው። ክርስትና ሕይወት እንጂ ጩኸት፣ ንትርክና ሁከት አይደለም። ክርስትና ማለት «አገልጋይ» መሆንም አይደለም። ሰው የተለያዩ ሃይማኖትን መሠረታዊ ትምህርት ሳያውቅ አባል መሆን ይችላል፤ ክርስቲያን መሆን ግን ሞራላዊ ሥነ ምግባር/ቁምነገር (Ethics) ይጠይቃል፤ ዋጋም ያስከፍላል፤ ተጽፎአልና። ምንም ልናስታምመው የሚገባን ቃል አይደለም (ሉቃስ 13:23-24)። ክርስትና ለወገኔ ይጠቅማል በማለት በከንቱ ውዳሴ ምክንያት የማይደረግ፣ በክርስቶስ የነበረ አሳብ በእኛ መሆን ማለት ነው (ፊል. 2:3-5)።

የእስራኤል ሕዝብ የመውደቅና የመነሣት፣ የመበተንና የመሰባሰብ ባህሪ ለትምህርታችን ተጽፎአል። የእግዚአብሔርን ታላቅና ድንቅ ነገር አይተው በተግባር ተለማምደው፣ ሲርባቸው የመላእክት እንጀራ

በልተው፤ ሲጠማቸው ጠጥተው፤ ፈጥነው ሥራውን በመርሳት በተደጋጋሚ በድለዋል [መዝ. (106):13-14]። መሐሪ ነውና ጌታም ምሕረቱን ከእነርሱ አላራቀም፤ የሚምረውን ምር በእምቢተኝነት የሄዱትን ቀጥቷል። (ዕብ. 3:15 ይመልከቱ)። ሕዝቡንም በሦስት የተለያዩ የምርኮ ዘመናት ውስጥ አሳልፎአቸዋል። የባርነት ዘመናቸው ቢራዘምም የተጠበቀውን/ተገቢውን ትምህርት ሊቀስሙ አልቻሉም፤ ሆኖም የጌታ ምሕረት ከእነርሱ አልራቀም። ለአባቶቻቸው የማለውን አስታውሷልና። እኛም የዘመኑ ክርስቲያኖች ከእነርሱ እንደማንበልጥ፤ ልንስትና ልናስት እንደምንችል ሊታወቅ ይገባል። ለእግዚአብሔር ባንታዘዝ መከራችንን ማራዘማችን አይቀርም። እግዚአብሔር በምድር ላይ በእስራኤላውያን የካህናት መንግሥትን (Kingdom of Priests) ለመመሥረት ያቀደውን በራሳቸው ምርጫ ከማንኛቸውም የሰው ልጅ ዝርያ የበለጠ የመከራ ገፈት ቀማሽ ሆነው የባርነት ኑሮን ኖረዋል። አሁንም አልቀረላቸውም። የሰው ልጅ የመሳት አቅምና ለችግር የመጋለጥ ሁኔታ (Susceptibility) የተለያየ አይመስለኝም። እንደ ትልቁ ትንሹ፤ እንደ ካህኑ ምእመኑ፤ እንደ ተማረው ያልተማረው ይበድላልና። ስለዚህ በጥንቃቄ መጠበቅ ይገባል (ማቴ. 24:4)። የአገራችን ተረት በተለይ የገበሬው ትዝ ይለኛል፡-

«በሬ ሆይ፤ በሬ ሆይ፤ ሳሩን አየህና
ጉድባውን ሳታይ ገደል ገባህ ወይ?»

እንደተባለው እጅግ የዋህ ወይም ሞኝ መሆን፤ ሳያመዛዝኑ ዝም ብሎ ተከታይ መሆንና ዘመኑን ያለመዋጀት ለከፋ አደጋ ሊያጋልጥ ይችላል። እንግዲህ አንባቢ ሆይ የጌታ መገለጥ ተቃርቧል፤ በደጅም ነው ወቅቱ ቤዛችን ሊመጣ የደረሰበትና አሻቅበን የምናይበት ነው። ይህንንም ከጊዜው ሁኔታ ማገናዘብና መረዳት ይቻላል። ስለዚህ አገራችን የምታልመው የወንጌል ተስፋ ፈርን እንዳይለትና ንጹህ የመንግሥት ወንጌል ለተጠሙት ሳይበራረዝ እንዲደርስ እየጸለይን በየአብያተ ክርስቲያኑ አገልጋዮች ቢመካከሩ እጅግ ጠቃሚ ነው። «የዚያን ጊዜ እግዚአብሔርን የሚፈሩ እርስ በርሳቸው ተነጋገሩ፤ እግዚአብሔርም አደመጠ፤ ሰማም፤ እግዚአብሔርንም ለሚፈሩ ስሙንም ለሚያስቡ የመታሰቢያ መጽሐፍ በፊቱ ተጻፈ...» (ሚልክ. 3:16-18)። ባልታረሠ ሜዳ ላይ ዘር ብቻ እየዘሩ መሄድ ተመልሶ አረሙን ሳያርሙ ውጤታማ አያደርግም፤ በመጨረሻ ምርትም ላይገኝ ይችላል። እንዴት እንደሆነ ግን መመልከት የማይጨበጥ ተስፋ ከመያዝ ያድናል።

ጌታ በማቴ. 13:24-30 የተናገረው ምን እንደሆነ ባለመረዳት ቤተ ክርስቲያን ስትታመስ ዝም ብሎ ማየት የሐዋርያትን ተከታታይ

ትምህርት አለመቀበልና አለመረዳት ነው። ለነገሩም ሐዋርያው ጳውሎስ ዘመኑን ያሳለፈው የሰሕተት ትምርቶችን በመቃወም ነበር። በሌላ በኩል ደግሞ ዝም ብሎ ቤንዚን መስጠት በማርሽ ላይ ያለን ተሽከርካሪ መሪ ተቆጣጣሪ ከሌለው ገደል ሊከት ይችላል። ጳውሎስ እንዳለው ያለ አሳብ መርጥና ነፋስን መጎሰም ከንቱ መጋደል ነው (1ኛ ቆሮ. 9:26)። የሚታይ ብቻ ዳሩ ግን የማይበላ ፍሬ ምን ረብ አለው? ስለዚህ ቤተ ክርስቲያን ጥራት ያለው ሥራ ልትሠራ ይገባታል። ቅርጽ/ይዘትን (Content) ከዓይነት (Form) ጋር ማዛመድ አለባት እንጂ «ፎርም» ብቻ ሆኖ እንዳትቀር ያስጋል። በአሁኑ ጊዜ ትኩረት የሚሰጠውም ይሄው ይመስላል። የመጭረሻው ዘመን ቤተ ክርስቲያንም ገጽታዋ ይህን ይመስል ይሆን? የትንቢት መፈጸሚያ ላለመሆን ልንተጋ ያስፈልጋል።

ኬንዮን የተባሉት የዚህ እንቅስቃሴ ጀማሪ «አንዳንድ ክርስቲያኖች ጳላ ቀር ሆነው አዳዲስ መንፈሳዊ መገለጦች፣ አስተሳሰቦችንና ፍልስፍናዎችን አይቀበሉም» ሲሉ ተናግረው ነበር። ታዲያ እንዲህ ያለው ፍልስፍናና መገለጥ ለቤተ ክርስቲያን አጥፊ እንጂ አልሚ አይደለም፤ አይሆንምም። ስለዚህ ፊት ለፊት ልንቋቋመው ይገባል። መሃል ሰፋሪነት የግብዞች ዓይነተኛ ምልክት ነው። ራስ ወዳዶችም ይህን ይፈራሉ፤ በምድር ዋጋ ማግኘት ይሻሉና። የጌታ ቤት ሲበላሽ ዝም ማለትና የራስን ክብር መፈለግ አያስከብርምና እንጠንቀቅ (ምሳሌ 25:27)።

አንባቢን አንድ ነገር ላስገንዘብ እወዳለሁ፤ በሐዋርያት ሥራ 17:10-11 እንደተጻፈው በቤርያ የነበሩ ሰዎች ልበ ሰፊዎች ነበሩና፤ «ነገሩ እንደዚሁ ይሆንን? ብለው ዕለት ዕለት መጻሕፍትን እየመረመሩ ቃሉን በሙሉ ፈቃድ ተቀበሉ።» እንደሚል ትንታኔን በጥምና ተገንዝበው በጎ ወደሆነው እንዲጠጉ አጠይቃለሁ። እግዚአብሔር በነገር ሁሉ ማስተዋልን ይስጥዎት። እኔ ላንስ እርሱ ሊልቅ ይገባል እንዳለው ወንጌላዊ ዮሐንስ ጌታን ሲያዋርዱትና መሠረታዊ የክርስትናን ትምህርት ሲበርዙ፣ የነብያትንና የሐዋርያትን ድንበር ሲያፋልሱ ስላላስቻሉኝ ይህንን ሁሉ ጽፌአለሁ፤ ይጠቅማል በማለት ምክሬን አቅርቤአለሁ። በመጠኑም ቢሆን ከመጀመሪያው እትም ተጨባጭ ውጤቱን አይቻለሁ። ለአንዳንዶች ቢመርም አሁን ገብቷቸው ይህ ሁለተኛው እትም ታርሞ እንዲዘጋጅ የጠየቁም አሉ።

እንደተባለው «ምክር በሰው ልብ እንደ ጠሊቅ ውኃ ነው፤ አእምሮ ያለው ሰው ግን ይቀዳዋል። ብዙ ሰዎች ቸርነታቸውን ያወራሉ፤ የታመነውን ሰው ግን ማን ያገኘዋል» (ምሳሌ 20:5-6)። ጌታ ግን በዘመኑ ሁሉ ታማኝ ነው። ከዚያም «እግዚአብሔር ሕዝቤን ስለሚያስቱ ነቢያት እንዲህ ይላል፡ «በጥርሳቸው ሲነክሱ በሰላም

ይሰብካሉ፡ በአፋቸው ግን አንዳች በማይሰጥ ሰው ላይ ስልፍን ያስቡበታል። . . . » (ሚክ. 3:5-12) (በNIV ትርጉም ቢነበብ ይመረጣል)። ይህም ሁሉ ሆኖ ግን እግዚአብሔር ይሠራል፤ እውነተኛ አገልጋዮችም ራሳቸውን ይመርምሩ፤ ለውግዘትና ለፍርድ አይቸኩሉ፤ ስሜትን በመቆጣጠር የእግዚአብሔርን አሳብ ይወቁ። እንዲህ ተብሎ እንደተጻፈ «የመፀኛው ወደፊት ያምፅ፤ ሮዢሱም ወደፊት ይርከስ፤ ጻድቁም ወደፊት ጽድቅ ያድርግ፤ ቅዱሱም ወደፊት ይቀደስ» /ራእይ 22:11/። በመጽሐፉት፤ በመጻሕፍት፤ በቪዲዮና በካሴት የሚመጡ ትምህርቶች ሁሉ ይመርመሩ፤ የኢየሩሳሌም ካውንስል (የሐዋ. 15) ውሳኔ ይመስል እነርሱ የሚሉትን ለመተግበር ብንጠየቅም ከውጭ የሚመጣ ሁሉ ትክክለኛ ነው ማለት ስላልሆነ ከተጻፈው አለማለፍ ይሻላል። በአንዳንድ አካባቢ ትምህርቱን በመለወጥና ያሻሻሉ እየመሰላቸው የተከሰተው እጅግ አሳሳቢ ነውና። ለዚህም በቶርንቶ ካናዳ የተፈጠረው ችግር እንደማስረጃነት ሊወሰድ ይችላል። ቅዱስ ሣቅ ነው የሚባል ሰዎች ለየት ያለ ሣቅ ስለላቁ፤ እንደ አውሬ ስለ ጮኹና ስላጓሩ፤ በምድር ላይ ስለወደቁና ስለተንከባለሉ ወዘተ... ብቻ እግዚአብሔር ታላቅ ነገር እንዳደረገ መቁጠር አጠያያቂ ነው። በመሠረቱ ሣቅ ከአንዱ ወደ ሌላው ሰው በማየት ወይ በመስማት ሊተላለፍ ይችላል። ለምሳሌ አንድ ጊዜ በታንዛንያ አገር የሚያስቅ ልዩ ዓይነት በሽታ መሰል ነገር በልጃገረዶች መካከል ገብቶ ትምህርት ሊማሩ ባለመቻላቸው ትምህርት ቤቱ ተዘግቶ ነበር። በዚህ በእኛ አገር ያሉት አንዳንዶቹም አንብበው የማይረዱትን እንኳን ነገረፈጅ ሆነው ሲግገቱ ያስገርማል። ሁሉን መፈተንና በጎ ወደ ሆነው መጠጋት ግን ማንንም አይጎዳም። ምክሬም ይኸው ነው፤ (1ኛ ጢሞ. 1:19) ይመልከቱ።

ጌታ ኢየሱስም ይመጣል፤ ጊዜም ሁሉን ያሳያል፤ ሊመጣ እንደ ተቃረበ እርግጠኛ ነኝ፤ እስከዚያው ካልመጣ ጌታ ቢረዳኝ ስለ ዳግም ምጽአት ወደፊት በስፋት አንድ መጽሐፍ ለመጻፍ አስቤአለሁ። ለጊዜውም ቢሆን እንዲያነቃቃን ጌታ ረድቶኝ ይህን ርእስ በሚመለከት አንድ ምዕራፍ በዚህኛው እትም ተጨማሪ አድርጌ ጽፌአለሁ። አስጀምሮ ላስጨረሰኝ ጌታ ምስጋናና ክብር ከዘላለም እስከ ዘላለም ለእርሱ ይሁን። «መንፈሱና መሽራይቱም፡- ና ይላሉ። የሚሰማም፡- ና ይበል» /ራእይ 22:17/።

አሜን ጌታ ኢየሱስ ሆይ ና!!!

7. የጽሑፍ ማጣቀሻዎች (References)

1. Benny Hinn, The Anointing, Word Publishing, 1992, USA.
2. Benny Hinn, Good Morning Holy Spirit, Word Publishing, 1990, USA.
3. Benny Hinn, Lord I Need A Miracle, Word Publishing, 1993, USA.
4. Beverly A. James, Holy laughter & the Toronto blessing, Zondervan Publishing House, 1995, USA.
5. Bruce Tucker, Twisting the Truth, Bethany House Publishers, 1987, USA.
6. Dave Hunt and T.&A. McMahon, The Seduction of Christianity, Harvest House Publishers, 1988, USA.
7. D. R. McConnell, A Different Gospel, Hendrickson Publishers, 1988, USA.
8. Hank Hanegraaff, Christianity In Crisis, Harverst House Publishers, 1993, USA.
9. Harold J. Berry, The Truth Twisters, Back to the Bible, 1987, USA.
10. Lawless C. Agnes, The Drift into Deception, Kregel, 1995, USA.
11. Michal G. Moriarty, The New Charismatic, Zondervan Publishing House, 1992, USA.
12. Russell Chandler, Understanding the New Age, Word Publishing, 1988, USA.
13. Texe Marks, Mysterv, Mark of the New Age, Crossway Books, 1988, USA.
14. Walter Martin, The New Cults, Vision House, 1980, USA.

መጽሐፋት (Magazines)

1. Christianity Today, ed. Oct. 1991 & 92, Aug. & Sep. 1993.
2. Time, March 1993 ed., London, "War of Nerves", p. 44-47.
3. The Word of Faith, ed., Oct. 1983 & March 1994, USA.
4. Church Growth, Vol. 12, No. 3, Autumn 1993, Korea.

ተጨማሪ የአርማ/ምስል መግለጫ

1) ባለ 3 ማዕዘን (Triangle) ቅርጽ የጽድቅ ጠላትና የእግዚአብሔር ተቃዋሚ የሆነው የዲያብሎስ ምሳሌ ነው። የአዲሱ ዘመን እንቅስቃሴ ተከታዮችም በከፍተኛ ደረጃ አክብሮት እየሰጡት ይሠሩበታል። በመሠረቱ ለጂኦሜትሪ የተነደፈ ትሪያንግል ሁሉ ስሕተት ነው ማለት አይደለም። አጠቃቀማቸውም በክብ ውስጥ ትሪያንግልንና ትሪያንግልን በትሪያንግል ውስጥ በመሰካትና በማዳቀል የአማልክቶች የግብረ ሥጋ ግንኙነት ምሳሌ መሆናቸውን ይናገራሉ። በተለይ ባለ 6 ጫፍ የዳዊት ኮከብም (ማለትም በአሁኑ ጊዜ በእስራኤል ሰንደቅ ዓላማ ላይ የሚታየው አርማ) ለዚህ አስነዋሪ አተረጓጎም ተደርጓል። እነርሱ የሚወዱት ግን በዓለም ላይ በአሁኑ ጊዜ በተለያዩ ምልክቶችና ሰንደቅ ዓላማ ላይ ያለውን ባለ 5 ጫፍ ኮከብን ነው። ይህም የሰይጣን አምልኮ አራማጅ ካህናት በአንገታቸው የሚያንጠለጥሉት የኮከብ አርማ ነው።

2) ሁሉን የሚያይ ዓይን (All -seeing- Eye) የሚሉት የግብፆች የእንስት ፆታ ባህሪ ያላት አምላክ ከፀሐይ መካከል ሌላውን የምታይበት ምሳሌ ሲሆን ሃይማኖት ፣ ጥንቆላና ሌሎችንም ልምምዶች በማካተት ኅብረት የመፍጠርና ኢየሱስ ክርስቶስን የማይጨምር የአንድነት አባዜ ነው። ይህ አርማ/ምስል መሠረቱ የግብፅ የእናት አምላክ ብለው የሚያመልኩት የጣዖት ተከታዮች ሲሆን በድቅድቅ ጨለማ ከፀሐይ መካከል ጨረሯን የምትፈነጥቅ ብርሃን ነች ይላሉ። ስሟም ሔቶር ይባላል። በግብፃውያን የሙታን መጽሐፍ መሠረት የሞተ ሰው ሁሉ ወደ እርሷ ዘንድ እንደሚሄድና ከዛፍ ሥር ተቀምጦ መታደስን እንደሚጠባበቅ ይናገራሉ።

የአዲሱ ዘመን እንቅስቃሴ አባላትም ይህን የሚፈልጉት ሰይጣን በመጨረሻው ዘመን የቀድሞ የግብፆችን አሠራሮች እንደሚያነቃቃ ያለመውን ዕቅድ ለማሳካት እንደሚሠራ ለማሳየት ነው።

ይህ ሁሉን የሚያይ ዓይን እንደ 3ኛ ዓይን የሚቆጠር ወደ ሰው ሕሊና ውስጥ በመመልከት ራሱን የሰጠ ሰው አንድ ዓይነት ምስል እስከሚታየው ድረስ በተሰባሰበ ራስን የመሳትና ቀልብን የማጣት ዘዴ (Meditation & Collective unconsciousness) ወደ ሌላ ዓለም ይገባና ራሱን እንደ እግዚአብሔር መቁጠር ይችላል

ይላሉ። በተለይ በአእምሮ የሚታየው በግንባር መካከል የሚገኘው ይህ ምስል ወደ ውስጥ የመመልከት ዘዴ መንፈሳዊ ዘዴን እንደመጠቀም እንደሆነ ተከታዮቹ ያስረዳሉ። በእነርሱ አባባል ይህ መለኮታዊና ሁሉን የሚያውቅ ዓይን ነው።

- 3) «የክብ ምስል» -በሩቅ ምሥራቅ የእንደገና መፈጠርንና መኖርን ማለትም በሌላ አካል የመገለጥን ትምህርት የሚያቅፍ ሕይወት የማያቋርጥ ማለቂያ የሌለው (Vicious Circle) መሆኑን የሚያስረዳ ነው። ስለዚህም ከፍተኛ ትክክለኛነትና እውነትነት ያለው ምስል/አርማ ነው ይላሉ።
- 4) በክብ ውስጥ የሚታየው የተሰበረ መስቀል የሰላም ምልክት/አርማ ነው የሚባለው እጅግ አደገኛና ጌታን የሚያዋርድ ሥልጣኑንም በዲያብሎስ ቁጥጥር ሥር እንደሆነ የሚያመለክት አርማ ነው። ዓላማቸውም ይኸው ነው።
- 5) ፔንታግራም (ባለ 5 አቅጣጫ/ጫፍ) ኮከብ በሰይጣን አምላኪዎች የሚዘወተርና እንደ ልዩ ምልክታቸው የሚታየው አርማ ነው። የሰይጣን አምልኮት ተከታይ ካህናትም አንገታቸው ላይ እንደ ጌጥና አምልኮት የሚያንጠለጥሉት ምስል ነው።